वैज्ञानिक 


नरक विजय 
योगेन्द्र पाठक 'वियोगी” 


एहि नाटकक एक संस्करण हमर पोथी त्रिनाटकम्‌' मे छपि गेल अछि। ओहि मे दृश्यक 
संख्या बहुत बेसी रहला सँ किछु निर्देशक लोकनि एकर मंचन पर प्रश्न चिन्ह लगौलनि । 


ओहि आलोचना कें ध्यान मे रखैत एकरा परिवर्धित कएल गेल। एकर बंगला अनुवाद श्री 
नवीन चौधरी केलनि अछि। 


पात्र परिचय 
मानव पात्र - रमेश, सुरेश, अनुपम अमित (वैज्ञानिक) 
पौराणिक पात्र - ब्रह्मा, विष्णु, महेश, नारद, यमराज, चित्रगुप्त, दू यमदूत 
अंक | 
दृश्य | 
पर्दा उठबा सँ पहिने नेपथ्य ये घोषणा होइत अछि -- 


आजुक टटका खबरि सुनू। दुर्दान्त बाहुबली रमेश आ सुरेश अपन शीर्ष राजनीतिक संरक्षक लोकनि 
कें जलसा मे बजाए बड़ी राति तक नाच गान भेलाक बाद बेहोसीक अवस्था मे पाँच गोटेक दनादन 
हत्या कऽ देलनि। तकर बाद कृत्रिम बुद्धि आ साइबोर्गक क्षेत्र मे अन्तर्राष्ट्रीय ख्यातिप्राप्त वैज्ञानिक 
अनुपम अमितक अपहरण सेहो केलनि। 


पर्दा उठैत आअछि। बीच मे उपर टाँगल अछि एकटा डिजिटल डिस्प्ले बोर्ड जे एखन स्विच-ऑफ 
आअछि। मंच पर एक कोन मे टेबुल पर कम्प्यूटर, इलेक्ट्रॉनिक यंत्र, किछू Do-it-Yourself (DIY) 
किट, किछू तार, सोल्जरिंग आयरन अन्य उपकरण आदि अस्त व्यस्त दशा मे राखल।/ दोसर कोन 
मे टेबुल पर अनेको शास्त्र पुराणक मोट मोट पोथी सब सजाओल। मंचक बीच मे कने आगू दिश 
तीनटा कुर्सी राखल। कुर्सीक सामने छोट देडुल पर जलक बोतल आ गिलास।/ बीच बीच मे नेपथ्य 
मे जंगली जानवर सबको शब्द सुनाइ पडेत अछि। 


वैज्ञानिक आनुपम स्लीपिंग सूट पहिरने छथि। वयस साठिक धक।/ चेहरा पर ऑघाएल आ थाकल 
हेबाक भाव। हुनका बन्हने रमेश आ छुरेशक प्रबेश/ रमेश आ छुरेश दून प्रायः पचास-पचपनक 
वयसः बेस गठल शरीर, खाकी ड्रेस, मुह गमछा सँ झाल, द्रूनुक हाथ मे पिस्तौल छनि। प्रकाश 
वेज्ञानिकक चेहरा पर फोकस रहेत अछि आ जेना जेना औओ मच पर आगू अबैत छथि, तेना तेना 
हुनका सँग चलेत आछि। मंचक बीच पहुँचला पर पूरा मंच प्रकाशित होइत आछि। रमेश हुनकर 
बन्हन खोलैत छथि। एुरेश हुनका एक गिलास जल पीने लेल दैत छनि। द्रन्‌ आपन मुहक गमछा 
खोलैत छथि) 


(जल पीक, घबराएल) हमरा किएक अपहरण केलहुँ ? 

(कुर्सी दिस इसारा करेत) पहिने आसन ग्रहण कएल जाओ सर। (एक एक कए तीन गोटे बैसैत 
छथि, द्रून्‌ बाहुबली अपन पिस्तौल देडुल पर रखैत छथि ।) 


घबरेबाक कोनो बात नहि सर, अपने आराम सँ बैसियौ। अहाँ सँ ने कोनो फिरौती लेब आ ने कोनो 
तरहक कष्ट देब। अहाँ तऽ हमरा सबहक पूज्य छी आ देशक गौरव। अहाँक सुरक्षा हमरो सब 
लेल बहुत जरूरी अछि। किछु गप सप केलाक बाद अहाँ कें एखनहि आपस पहुँचा देब । 

नेपथ्य मे जगली जानवर सबके शब्द सुनाइ पेत आछि। वैज्ञानिक अकानैत छथि। 

हम सब जंगल मे छी की ? 

जी सर, एतए एकान्त मे अहाँ कें लऽ अनलहुँ मात्र अपन प्रोजेक्ट बुझबै लेल। हमरा सबहक 


प्रसिद्धिए तेहन भऽ गेल अछि जे अहाँक ऑफिस मे जाकए विजिटिंग कार्ड देखा कए गप नहि ने 
कऽ सकैत छलहुँ। तें अपहरणक नाटक करए पड़ल । 


(चेहरा पर शांत भाव अनॅत) एतए अहाँ सब कें पुलिसक डर नहि अछि ? एतेक पैघ कांड भेला 
पर पुलिस अहाँ सब कें चारू कात तकिते होएत ने। 


चिन्ता नहि सर। पुलिसकें रस्ते देखल नहि छैक आ यदि रस्ता भेटियो जेतैक तऽ आएल नहिए पार 
लगतै । 


रस्ता पर पैघ गड़ढ़ा बनाओल छैक जे हरदम पानि सँ भरल रहैत छैक। हम सब जखन आबऽ 
लगैत छी तऽ मोबाइल के रिमोट कन्ट्रोल द्वारा पानि उपछै लेल पम्प चला दैत छिऐक। आबि गेला 
पर फेर ओहि मे पानि भरि जाइत छैक। बहुत सुरक्षित छैक ई जगह सर। 


एकटा बात आर छैक सर जे अपने कें हमरा सबहिक विषय मे आश्वस्त करत। 


पुलिस हमरा सब कें जीवित अवस्था मे कहियो नहि पकड़ि सकत। यदि कोनो असावधानी सँ 
कहियो घेराइयो जाएब तऽ पुलिस कें मृत शरीरे भेटतैक । 


ठीक छैक, जल्दी अपन योजना कहल जाओ। 

देखियौ सर, एतेक दिनक अपराध यात्रा मे हम सब बहुत पाप केलहुँ। एतेक तरहक पाप जकर 
वर्णन शास्त्र पुराण मे भेटबो नहि करत। 

हम सब एहि बीच शास्त्र पुराण सबके अध्ययन सेहो केलहुँ, मृत्यु उपरान्त स्वर्ग नरक भोगक 
जानकारी सेहो लेलहुँ। देखियौ ओ पोथी सब (कोन दिस इंगित करेंत छथि) 

(कने मुस्किआइत्‌) अच्छा ! 


आइ हमरा दूनूक आत्मा के अपूर्व शान्ति भेटि रहल अछि जे ओहि पाँचो पपियाहा दुष्टात्मा सब कें 
यमलोक पहुँचा देलियैक । एही दुष्ट राजनेता लोकनिक कारण हम सब अपराधक संसार मे घुसिया 
गेलहुँ । हमरा सबके आपराधिक जीवन एतहि शेष होइत अछि। 


किन्तु अहाँक अपन कएल पापक दंड तऽ अहीं सब भोगबै। राजनेता सबके हत्या सेहो एहि पापक 
कड़ी मे जोड़ा गेल ने। 

पापक प्रायश्चित्त करबाक लेल हम दूनू किछु अभिनव तरीका सोचने छी। एहि शरीरें त5 अपराध 
छोडियो देला पर समाज हमरा दूनू कें स्वीकार नहिए करत। आ फेर कानूनी प्रक्रिया सेहो छैक । 


ओही प्रोजेक्टक लेल अपने सँ विमर्श करबाक अछि। 
आब हम सब एक विशेष अभियान पर जाए चाहैत छी। एहि लेल हम सब अपना संग किछु चीज 


लऽ जाए चाहैत छी जे एतुका वैज्ञानिक आविष्कारक अभिनव नमूना होइक। ओही लेल अहाँक मदति 
चाही। हमर ई लिस्ट देखि लेल जाओ सर। (एकटा कागतक टुकडी हुनका दैत छथि) 


(लिस्टक अध्ययन करेंत) समय आ खर्च दून बेस लागत। 
ओकर चिन्ता नहि। एकटा आर अनुरोध अछि, एकरा देखियौ सर (दोसर कागत बढ़बैत छथि ।) 
मुदा अहाँ सब बुतें कोना पार लागत ? 


हम फीजिक्स मे एम.एस-सी. छी आ हमर सहयोगी इलेक्ट्रॉनिक्स इंजीनियर छथि। ई तऽ नियतिक 
दुश्चक्र जे हम दूनू अपराध जगत मे आबि गेलहुँ। नहि तऽ कोन ठेकान आइ अहींक प्रयोगशाला मे 
सहायक भेल काज करैत रहितहूँ | 

समय निकालि हम सब अहाँक टीम द्वारा कएल जा रहल वैज्ञानिक अनुसंधान आ आविष्कारक 
जानकारी सेहो लैत रहलहुँ। इलेक्ट्रॉनिक्स आ कम्प्यूटर सम्बन्धी लूरि बिसरी नहि ताहि लेल किछु 
किछु करैत रहलियैक (टेबुल दिस इंगित करेंत छथि) 

ठीक छैक, हम अहाँ सबहक अभियान मे मदति करबाक सक्क भरि कोशिश करब। आर किछु ? 
नहि, खाली अहाँ सँ फेर कोना सम्पर्क करी से बता दिअऽ। 

बेस, ई लिअऽ हमर विशेष कोड। (एकटा कागत पर किछु लीखि कए दैत छथि) एहि द्वारा 
ब्रह्मांडक कोनो जगह सँ स्मार्टफोन सँ एकरा डायल कऽ सकैत छिऐक मुदा ध्यान राखन ई अनका 
हाथ नहि पड़ैक कारण ई गुप्त कोड छिऐक, एहि पर फोन टैपिंग लागू नहि छैक। अहाँ दूनू हमरा 
फोटो लेबऽ दिअऽ, जे हम परिचय लेल अपना सिस्टम मे देबैक। परिचय नहि भेटला पर सिस्टम 
कॉल स्वीकारे नहि करत। 


एहि वेशभूषा मे फोटो जुनि लेल जाओ सर। हम दूनु अपन परिचय आ फोटो कालि अपनेक 
प्रयोगशाला मे पठबा देब । 


ठीक छैक। फोटो एलाक बादे हम किछु काज आगू बढ़ा सकब। एतेक ध्यान राखू जे हमरा 
प्रयोगशाला मे एके बेर प्रवेश क5 सकब आ तकर बाद बाहरी संसार सँ कोनो सम्पर्क नहि रहत। 
मोबाइल आदि हम रखबा लेब। काज शेष भेलाक बादे बहरा सकब। मंजूर अछि ? 


एकदम मंजूर । 
दू सप्ताहक समय दिअऽ। 


बेस, आब चलू, अहाँ कें आपस पहुँचा दैत छी। (जाइत काल द्रूत गोटे बैज्ञानिक को पएर छूबि 
प्रणाम करैत अछि) / 

(वैज्ञानिक आग आगु आ रमेश छुरेश हुनकर पाछू पाछू मंच सँ प्रस्थान प्रकाश बंद। नेपथ्य मेदू 
गोटेक स्वर मे घोषणा) 


एखने खबरि आएल अछि जे वैज्ञानिक अनुपम आपस आबि गेलाह। ओ प्रेस वार्ता मे घोषित केलनि 
जे हुनकर अपहरणक घटना पुलिसक कल्पना छलैक। नेता सबहक हत्या सँ घबराएल पुलिस बिना 
किछु बुझने एहि तरहक प्रचार केलक। राति मे हुनका किछु अभिनव आइडिया आएल छलनि तकरे 
मंथन करबाक लेल ओ कने सबेरे टहलए चल गेल छलाह। 


वैज्ञानिक अनुपमक अभिनव आइडिया पर कार्य करबा लेल दू सप्ताह बाद दूटा अंतरिक्ष वैज्ञानिक 
औथिन। ओ तीनू प्रायः दू तीन मास प्रयोगशालाक एकान्त मे रहि काज करताह। एहि अवधि मे 
हुनका संग कोनो तरहक सम्पर्क संभव नहि होएत । 


प्रयोगशालाक सुरक्षा बढ़ा देल गेलैक आ प्रशासनक सर्वोच्च स्तर पर एकर सूचना सेहो पठा देल 
गेलैक । 


उड़ती खबरि इहो अछि जे दूनू बाहुबली आपराधिक जीवन छोड़ि देलनि। आब शहर मे शांति रहत, 
से आशा करू। 


दृश्य 2 


मंच सज्जा पछिले दृश्य सन खाली शास्त्र-पुराणक पोथीक बदला मोटका बिज्ञान पोथी, जर्नल आदि 
राखल। कुर्सी चारिटा। डिजिटल डिस्प्ले बोर्ड पर लीखल छैक "A! Laboratory (highly 
confidential)’ ई वैज्ञानिक अनुपमक प्रयोगशाला थिक। प्रकाश बैज्ञानिक पर फोकस होइत 
अछि। अपन प्रयोगशाला मे बैसल औओ लैपटॉप पर कोनो लेख देखि रहल छथि आ लेगो ब्लॉक सँ 
खेला रहल छथि/। साबनेक देबुल पर एकटा छोट आकारक डिजिटल घाडी किछु सीडी/डीमीडी, 
किछु कोटक बटन लेजर टॉर्च, आर किछु यंत्रादि पसरल छैक। इलेक्ट्रोनिक्स बला देबुल कने 
परििर्तित आ सजाओल। एहि टेबुल पर छद्म वेश मे रमेश आ चुरेश खेलोंना बला छोटका ड्रोन सँ 
किछु काज कऽ रहल छथि। 


मंचक उपर पर्दा सँ एकटा एलईडी बल्ब लटाकि रहल छैक जाहि सँ किछु अन्तराल पर लाल रंगक 
प्रकाश मंच को आलोकित करेत छैक। वैज्ञानिक लैपटॉप देखि चॉकेत छथि। 


ई की ? (केर लैपटॉप के देखऽ लगैत छथि) 
की भेल सर ? 
एखनहि बूझि जेबैक, काज करैत रहू। 


जीस-कुर्ता पहिरने एकटा अपरिचित व्यक्तिक प्रवेश/ हाथ मे गिटार सन बाजाक गिगबैग लटकल । 
एकदम वैज्ञानिकक सामने ठाढ़ भऽ जाइत छथि। प्रकाश पहिने आगन्ुक पर पेत अछि तखन पूरा 
मंच आलोकित होइत आछि। बैज्ञानिक तरे तर मुसकिआइत छथि मुदा अकचकेबाक अभिनय करेंत 
छथि । 


वैज्ञानिक 


आगन्तुक 


वैज्ञानिक 


आगन्तुक 


वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 


वैज्ञानिक 


आगन्तुक 
वैज्ञानिक 


आगन्तुक 


वैज्ञानिक 


आगन्तुक 


अहाँ के छी, एतए भीतर कोना घुसि गेलहुँ ? सुरक्षा अधिकारी अहाँ कें रोकलनि नहि ? 

(ठाढ़ भेल, कने दूर हाटि कए स्वतः) हम तीनू लोक मे स्वच्छन्द विचरण करैत रहैत छी। हमरा के 
रोकत ? (प्रकट, बैज्ञानिक लग जा कए) हम एतए आकाश मार्ग सँ एलहुँ। मुदा अहाँ घबराउ नहि, 
अहाँक सुरक्षा कें हमरा सँ कोनो खतरा नहि अछि। 

(आश्चर्यचकित हेबाक अभिनय करेंत, कुर्सी आगू बढ़बैत) अच्छा, बैसू। बाजू अहाँ की चाहैत छी ? 
चाह, काफी किछु मँगाबी ? 

(कुर्सी पर बैत) चाह, काफी छोडू, काज सूनल जाओ। ओना तऽ हम संगीत सँ सम्बन्ध रखैत छी 
मुदा एखन अहाँ लग वैज्ञानिक आविष्कार सबहक जानकारी लेबा लेल आएल छी। 

सब आविष्कारक वर्णन इंटरनेट पर उपलब्ध छैक। आब इंटरनेट अपना ब्रह्मांड मे सबतरि उपलब्ध 
छैक आ कोने ग्रहक बासी कतहु बैसल एकरा पढ़ि सकैत अछि। 

हम अहाँक मुहें सूनए चाहैत छी । 

(रमेश, छुरेश दिस इंगित करें) हमर ओ दूनू सहकर्मी एतए काज करथि तऽ कोनो असुविधा नहि 
ने? 

कोनो असुविधा नहि। अपने सुनाउ। 

बेस, हम किछु पुरान आविष्कारक जानकारी दऽ सकैत छी। जाहि विषय पर शोध चलिए रहल छैक 
तकरा बारे मे हम किछु नहि कहब। 

कोनो बात नहि, जतेक अहाँ बता सकैत छी से बताउ। (कागत पर लिखब शुरू करैत छथि।) 
(किछु सोचि आ घडीक आकारक अपन स्मार्टफोन बहार करेंत) एकरा देखियौ, आब ई बड़ पुरान 
आविष्कार भऽ गेलैक, एकर अनेक नव रूप सेहो आबि गेलैक अछि मुदा हम एखनहुँ कखनो कए 
एकर व्यवहार कऽ लैत छी। एकरा स्मार्टफोन कहल जाइत छैक । 

(किछु लिखैत) ई की काज करैत छैक ? 


एना कहियौ - ई की नहि करेत छैक। साधारण दूरभाष सँ लऽ कए सिनेमा देखब, चित्रक आदान 
प्रदान करब आ रोबोट कें कोनो काजक लेल आदेश देब तऽ पुरान बात भऽ गेलैक, आब हम एतए 
बैसले बैसल विश्वक कोनो भाग मे बरखा सेहो करबा सकैत छी, कोनो अन्य भाग मे रातिओ मे 
कृत्रिम सूर्य उगा सकैत छी, कोनो अन्य ग्रह पर आक्रमण करबा सकैत छी, आरो बहुत किछु। 
(चिन्तित होइत) कृत्रिम सूर्यक निर्माण भऽ गेल। आश्चर्य ! अहाँ कोनो अन्य ग्रह पर आक्रमण करबा 
सकैत छी, ई तऽ विशेष चिन्ताक बात। (लाल प्रकाश हुनका मुह पर पड़ेत अछि ओ विचलित 
होइत छथि) ई प्रकाश किएक ? 

एतुका सब गतिविधिक जानकारी केन्द्र कें पठाओल जा रहल छैक। असुविधाक लेल क्षमा चाही। 
(रमेश आ सुरेश अपना मोबाइल पर कोनो ट्यून लगरबेत छथि आ नेपथ्य मे जोर सँ वर्षा आ बिहाडि 
एबाक आवाज होइत छैक / आगन्छुक ध्यान सँ झुनैत छथि) 


ई की भऽ रहल छैक ? 


वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 


वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 


कृत्रिम वर्षा लेल एकटा नव प्रयोगक तैयारी मे किछु जाँच कएल जा रहल छैक। चिन्ताक कोनो 
बात नहि। 


कृत्रिम वर्षा ! आश्चर्य। (लेगो ब्लॉक दिस देखबैत) ई की छिऐक ? 


बरह्माण्डक अन्य ग्रह पर बनऽ बला महल आदिक नमूना। सौरमंडलक सब ग्रह पर एहन भवन सब 
बनि गेल छैक । वायुमंडलक संरचनाक हिसाबें भवनक डिजाइन तैयार कएल जाइत छैक । 


किछु बुझबा मे नहि आएल, आगू कहियौ । 
(हाथ मे एकटा प्लास्टिक जकाँ कोनो पारदर्शी चीज उठबेत) एकरा देखियौ, ई अद्भुत वस्तु थिक। 


(किछु नहि देखैत) अहाँ हमरा बड़ बुड़बक बुझैत छी की ? खाली हाथ देखा कए कहैत छी एकरा 
देखियौ। एना ठकू नहि। 


इएह तऽ एकर विशेषता छैक, हमरा हाथ मे अछि मुदा अहाँ देखि नहि सकैत छिऐक। ई अदृश्य 
पदार्थ छिऐक । एकर गुण सब सुनबैक तऽ ततेक आश्चर्य लागत जे अहाँ फेर कहब ठकैत छी। 


बेस, कहियौ । 


संक्षेप मे बूझि लिअऽ जे धरती पर जे कोने प्राकृतिक धातु (M९|) पदार्थ अछि तकर नीक सँ 
नीक गुण एकरा गुणक तुलना मे करोड़ो गुणा न्यून लागत। आ सबसँ महत्वपूर्ण बात जे एकरा पर 
तापक कोनो असरि होइते नहि छैक, कतेको सूर्यक सम्मिलित ताप कें ई सहि सकैत अछि। एकर 
वस्त्र जे कोनो वस्तु कें ओढ़ा देबैक ओ अदृश्य भऽ जाएत। ओकरा आगिक कोनो डरे नहि रहतै। 
(बेस आश्चर्यचकित होइत) सत्ते कहैत छी ? 


हम तऽ पहिनहि कहलहुँ जे अहाँ कें लागत हम झूठ बजैत छी। हमर काज छल सुना देब, विश्वास 
करी बा नहि से तऽ अहाँ जानी। 


(बेस चिन्तित होइत) ठीक छैक, किछु आर सुनाउ। 


एकर दोसर गुण छैक जे विशेष तरीका सँ एहि मे बिजलीक धारा बहाओल गेला सँ ई पारदर्शी नहि 
रहि जाइत छैक, एकरा सँ लेजर प्रकाश बहराइत छैक । 


(निखबाक उपक्रम करेत) ई लेजर प्रकाश की होइत छैक ? 


कृत्रिम सूर्ये जकाँ पूर्णतः मानव निर्मित अजूबा। (एकटा लेजर टॉर्च उठा कए वैज्ञानिक ओकर प्रकाश 
चारू कात देखबऽ लगैत छथि प्रकाश अनेक युज मे बॅटेत छैक, एक द्र बेर आगन्छुकक आखि पर 
सेहो पडत छनि; ओ हाथ सँ आँखि झंपैत छथि आ विस्मित होइत छथि) 


एहि सँ तऽ आँखि आन्हर भऽ जेतैक । 
ओ क्षणिक प्रभाव छैक, चिन्ताक बात नहि। 


बेस, मानि लैत छी। एकर आर की की गुण छैक ? 


वैज्ञानिक 


आगन्तुक 
वैज्ञानिक 


रमेश 


वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 
वैज्ञानिक 


आगन्तुक 


सबटा विस्तार सँ कहऽ लागब तऽ एक दिन मे खतमो नहि होएत। संक्षेप मे बूझि लिअऽ जे लेजर 
प्रकाश धरती पर प्रायः सब क्षेत्र मे उपयोग भऽ रहलैक अछि आ सब लोक एकर गुण सँ परिचित 
अछि। एही प्रकाश द्वारा हम एतए बैसले बैसल कोने ग्रह पर शत्रु कें नष्ट कऽ सकैत छी। 

एकर एकटा नमूना हमरा भेटि सकत की ? 

(एकटा घुरान छोट लेजर पेन हुनका दैत) ई राखि लेल जाओ। 

(सुरेश खेलौना बला ड्रोन को उड़बैत छथि। नेपथ्य मे हवाइ जहाज उड़बाक आवाज होइत । 
आगन्तुक ग्रहि खेला को आश्चर्यचकित भावें देखैत छथि आ आबाज को अकानैत छथि। ड्रोन मंच पर 
एम्हर ओम्हर उड़ेत रहेत छैक आ फर एक क्षणक लेल आगन्छुक को माथ पर बैसि जाइत छैंक।/ 
ओ अकचकाएल भारवे छड़पि कए कुर्सी सँ उठि जाइत छथि। तखने ड्रोन हुनका माथ सँ उडि 
जाइत छैक। ओ असौकर्यक भाव देखबैत माथ हॅँसोरथैत छथि। तकर बाद ओ ड्रोन वैज्ञानिक के 
सामने रकि जाइत छैक ।) 


हमरा सबहिक प्रयोग सफल रहल सर। ई यान आब तैयार अछि। आब हमरा सबके अनुमति 
भेटए। 

बहुत नीक। आब अहाँ दूनू गोटे अपन अभियान पर जा सकैत छी। हमर शुभकामना। (किज्ञानिकक 
पैर छुबैत रमेश आ एुरेशक प्रस्थान) 

ई कोन चिड़ै छियैक जे एतेक जोर के आवाज करैत उड़ैत छैक ? 

चिड़े नहि ई अन्तरिक्ष यान छिऐक जे अपना ब्रह्मांड मे कतहु जा सकैत अछि। एकर ओजन मात्र 
सौ ग्राम छैक मुदा ई एक हजार किलोग्रामक ओजन उठा कए उड़ि सकैत अछि। 

ई तऽ पुष्पक विमानक कान कटलक यौ। 

आब ककर कान कटलक आ ककर नाक कटलक तकर अन्दाज हमरा तऽ नहि अछि। अहाँ कोन 
काल्पनिक पुष्पक विमानक चर्चा करैत छी से तऽ अहीं जानी मुदा हमर टीम एकटा एहन यान पर 
शोध कऽ रहल अछि जे अन्य ब्रह्मांडक यात्रा सेहो कऽ सकत। एकर बारे मे हम एखन किछु नहि 
कहि सकब। 

मुदा अन्य ब्रह्मांड पर जेबा लेल अहाँ सब कें देवता सबहक संग युद्ध करऽ पड़त। 

(कने खिसिएबाक मुद्रा मे) ई तऽ अनर्गल बात भेल, देवता लोकनि अपने सबतरि बौआइत रहथि से 
नीक आ मानव अपन आविष्कारक बल पर कतहु जाए तऽ हुनका सँ युद्ध करऽ पड़त। ओना कोनो 
युद्ध लेल हम सब रोबोट सेना आ विभिन्न प्रकारक परमाणु बम तैयार कइए लेने छी। 


रोबोट सेना की भेलैक ? 


रोबोट माने भेल यंत्र मानव जे पूर्णतया मानव निर्मित अछि। छिऐक तऽ ई एक प्रकारक यंत्र मुदा 
प्रजनन छोड़ि बाँकी सब काज मनुक्खे जकाँ करैत अछि। सीमित मात्रा मे प्रजनन सेहो कऽ सकैत 
अछि, माने दोसर रोबोट कें बना सकैत अछि यदि अनुमति दऽ दियैक । 


(आश्चर्य सँ आँखे पसारेत) अद्भुत, एहि रोबोट सेनाक संहारक कोनो विधि ? 


वैज्ञानिक 


आगन्तुक 


वैज्ञानिक 


आगन्तुक 


वैज्ञानिक 


आगन्तुक 


वैज्ञानिक 


आगन्तुक 


वैज्ञानिक 


ओ हम नहि कहि सकैत छी। एतेक बूझि लिअऽ जे अस्त्र शस्त्रक कोनो असरि नहि होइत छैक 
एकरा पर । 


आ परमाणु बम की भेलैक ? 
कने घुसकि आउ। (लैपटॉप पर एकटा छोट भिडियो हुनका देखेबाक उपक्रम) अपने जे देखलियैक 


ताहि सँ दस लाखक जनसंख्या बला शहर नष्ट भऽ गेल छलैक। एखन एहन शक्तिशाली बम सब 
छैक जे एकेटा सँ आर्यावर्त सदृश देश स्वाहा भऽ जाएत। 


(बहुत बेसी चिन्तित होइत) एतेक शक्तिशाली ! एहन अस्त्र तऽ महाभारत युद्ध मे सेहो नहि छलैक। 
बेस, आगू कहियौ । 


एकरा देखियौक (हाथ मे एकटा बटन सदश वस्तु लैत) ई भेल हमर प्रतिरूप। हमर मस्तिष्कक सब 
ज्ञान एहि मे भरल छैक। एकरा साइबोर्ग (८0079) अवस्था कहल जाइत छैक। हम आब एहि 
अवस्था मे अमर भऽ गेल छी। एकर एक प्रति राष्ट्रीय संग्रहालय मे सेहो राखल छैक। आब हमरा 
मृत्युक कोनो डर नहि अछि। 


(लिखब बन्द करत आ कागत के पॉकेट मे रखैत) बर बेस, एहि सँ बेसी हमरा दिमाग मे एखन 
नहि अँटत। की हमरा अपन अंतरिक्ष यानक एकटा नमूना दऽ सकैत छी ? 


(अस्वीकारक मुद्रा बनबैत) माफ करब मुदा एहि लेल उच्च स्तरीय अनुमतिक आवश्यकता छैक । 
संगहि अपनेक पूर्ण परिचय सेहो जरूरी होएत । 


(परिचयक नाम पर कने घबराइत) कोनो बात नहि। रहए दियौक। एतेक जानकारीक लेल बहुत 
धन्यवाद | चलैत छी। (प्रस्थान) 


(दर्शक के सम्बोधित करेत) अहाँ सब चिन्हलिएनि ई के छलाह ? नहि ने ? अरे ओएह नारद बाबा, 
वेष बदलि कए आएल छलाह देवता सबहक दिस सँ धरती पर जासूसी करए लेल। हमरा खुफिया 
रिपोर्ट भेटि गेल छल तें विज्ञानक प्रगतिक बारे मे चुनि चुनि कए बात कहलिएनि। हमर बात सूनि 
कए केहन चिन्तित भऽ रहल छलाह से तऽ अपने सब देखिये लेलियैक। हमरा तऽ लागल जे बेसी 
खिस्सा कहबनि तऽ कतहु हॉर्ट अटैक ने भऽ जाइन। मुदा भागि गेलाह। देखियौ आगू की करैत 
छथि। 


वैज्ञानिक द्वारा लैपटॉप बन्द करबाक उपक्रम, प्रकाश शनै: शनैः बंद होइत अछि, नेपथ्य मे धड- 
पकड़ को हल्ला, किछु लोक एहर ओष्हर दोडेत देखाइत आछि। दू बेर पिस्तौल चलबाक शब्द 
सूनछ मे अबैत अछि। तखने घोषणा 


w 


घबराउ नहि, एहि गोली सँ दूनू बाहुबली रमेश आ सुरेशक अन्त भेल। पुलिस द्वारा घेरल जेबाक 
बाद पकड़ेबाक डर सँ दून बाहुबली रमेश आ सुरेश अपने गोली सँ आत्महत्या कऽ लेलक । करीब 
बीस बरखक बाद राज्य मे शान्ति बहाल होएत। चलू महावीर मंदिर मे लड्डू चढ़बै लेल। सब जा 
रहल अछि। 


रमेश 


दूत-एक 


सुरेश 


द्त-दू 


रमेश 

दृश्य 3 
संच सज्जा मे मामूली परिवर्तन देडुल सब हटा देल गेल अछि, मात्र किछु कुर्सी राखल/ डिजिटल 
डिस्प्ले बोर्ड स्विच ऑफ छैक।/ ई स्थान बाहुबली रमेश आ बाहुबली छुरेशक म्॒त्युस्थल अछि। 
खाकी ड्रेस पहिरने द्रून्‌ नीचा मे सूतल पडल अछि द्रूनुक हाथ लग पिस्तौल छैक / मंचक द्रन्‌ कात 
सँ द्रटा यमद्रतक प्रवेश/ प्रकाश हुनका द्रूतक दुह पर पडत अछि। द्रूत मरल लोक लग आबि कए 
ठाढ़ भऽ जाइत आछि। तखन प्रकाश यमद्रुतक दुह सँ नीचा दिस मृतक पर परत छैक/ यमद्वृत 
ओकरा द्रन्‌ को उठेबाक चेष्टा करेंत अछि तखने औ दुन्‌ शतक ठाढ़ मऽ जाइत अछि। 


(हाथक इशारा सँ स्वागत भाव देखबैत) यमदूत लोकनिक मर्त्यलोक मे स्वागत अछि। 


हमरा सब कें स्वागत कथी लेल करैत छी ? हमरा सबहक काज अछि मात्र अहाँ दूनु कें ल कए 
यमराजक दरबार मे हाजिर करब, फेर कोनो दोसर ड्यूटी मे लागि जाएब। 


अरे जेबे करब, कने सुस्ता लिअऽ, एक जूम तमाकुओ तऽ खा लिअऽ, भरि दिन यमलोक आ 
मर्त्यलोकक बीच दौड़ैत दौड़ैत थाकि जाइत होएब ने। 


थाकि तऽ जाइते छी मुदा काजे ततेक ने भऽ गेल अछि जे की कहू ? साँसो लेबाक फुरसति कहाँ 
भेटैत छैक ? 

तें ने कहैत छी, कने विलमि जाउ। 

(द्रन्‌ यमद्वुत एक दोसराक युह ताकए लगैत छथि) 

द्विकद छँ) की विचार छौ ? 

ठीक छै, एक बेर कने नियम भंग कइए ली। 

बहुत नीक। (तमाकू बुना कए दैत) लिअऽ, खाउ। 

ई की छिऐ ? 

आहि रे बा ? तमाकूओ नहि खेने छिऐक कहियो ? 

ई सब यमलोक मे थोड़बे भेटै छै जे देखने रहबै ? 

अच्छा छोडू एकरा, आब ई कहू, हमरा सब कें यमलोक मे की की करऽ पड़ते ? 
से कोना कहू ? यमराज जखन फैसला सुनेताह तखन ने बुझबै। 


फैसला तऽ हमरा सब कें बुझले अछि, नरके मे जेबाक अछि। ताहि हिसाबें कहू ने की सब 
हेतैक । 


सबटा तऽ हमरा सब कें नहि बूझल अछि, किछु देखने छिऐक से कहैत छी, जेना गरम तेलक 
कुण्ड मे फेकि देनाइ। 


अच्छा ! तेल कतेक गरम रहैत छैक ? माने ओकर तापमान कतेक रहेत छैक ? 

ई की जानए गेलियै ? गरम तेल गरम तेल होइत छैक, बस एतबे। हम सब की ओहि मे पैसलियै 
जे बुझबै कतेक गरम छैक। 

ऐं यौ एतबो नहि बुझैत छिऐ जे 50 डिग्री पर गरम कएल गेल तेल आ 200 डिग्री पर गरम कएल 
गेल तेल मे अन्तर होइत छैक ? अच्छा ई कहू जे तेल कोन वस्तुक रहैत छैक ? सरिसो, तीसी, 
नारिकेल, सोयाबीन आ कि कोनो फेंट फाँट बला ? 


(दन्‌ यमद्वुत एक दोसराक सुह तकेत छथि, किछु नहि ब्रूझि रहल छथि जे की उत्तर देथि।) 


देखू, ई हमरा सब कें नहि बूझल अछि आ ने एहि सँ कोनो सरोकारे अछि। अहाँ यमलोक पहुँचि 
कए यमराज सँ बूझि लेब। चलू देरी जुनि करू। 


कने सून्‌ तऽ। ओ तेल कोना गरम कएल जाइछे ? माने बिजलीक हीटर लागल छैक कि सौर 
ऊर्जा सँ आ कि जारनि सँ? 


हमरा सब कें किछु नहि बूझल अछि। चलू देरी भऽ रहल अछि। (दन्‌ द्रुत द्रन्‌ मृतक क 
पकड़बाक चेष्टा करेंत अछि, चुरेश रमेश जोड सँ ओकर हाथ झटकि दैत छैक जाहि सँ ओ सब 
खपि पूडेत अछि फेर अपना के सम्हारेंत ठाढ होइत अछि) 


अहाँ सब यमलोक नहि जेबै ? 
जेबै तऽ जरुरे, मुदा बिना सब बात फरिछेने विदा नहि होएब। अहाँ सब जाउ आ यमराज कें एतहि 
बजौने अबियनु, ताबत हम सब एतहि रहब। (द्र गोटे अपन कमीज को समेटि बॉहि उघार करेत 


अछि आ फूलल यांशपेशी के निहारेत अछि। द्रून्‌ यमद्त ओहि द्रूनुक शारीरिक सोौष्टव को देखैत 
कने भयभीत होइत छथि ।) 


अहाँ सब नहिए जेबैक ? 
कहलहूँ ने, यमराज सँ सब बात फरिछा लेलाक बादे जेबैक | 


(द्रन्‌ मंचक याछू भाग से नीचा मे पडि रहैत अछि, खियियाएल दुद्रा मे यमराणक प्रवेश, वेश भूषा 
पौराणिक वर्णनक हिस़ाबें/ प्रकाश हुनका पर फोकस होइत अछि।) 


(तामसक मुद्रा मे द्रुत के सम्बोधित करैत) एतेक देरी किएक लागि गेल ? हम सब चिन्ता मे पड़ल 
छलहुँ। चित्रगुप्त महराजक कहला पर हमरा अपनहि आबए पड़ल। 


हमरा दूनु कें माफ कएल जाओ आ अपन समस्या कहबाक अनुमति देल जाओ धर्मराज। हम सब 
तऽ घुरि कए जाए बला छलहुँ अहाँ कें बजबै लेल। 


(कने सामान्य होइल) बिना मृतात्मा कें लेने घुरि जइतहुँ ? से किएक ? 
की कहू धर्मराज, एहन मृतात्मा सँ कहियो पाला नहि पडल छल जे प्रश्न पूछत । 
(आश्वर्यचाकित होइत) मृतात्मा प्रश्न पुछलक ? आश्चर्य, एना तऽ कहियो नहि भेल छलैक। 


सएह ने कहैत छी। दूटा लोक अछि जे अपना कें बाहुबली कहैत अछि, नाम छैक सुरेश आ 
रमेश। ओ पूछऽ लागल नरक मे कोन तरहक यंत्रणा देल जाइत छैक | 


द्त-दू 


दूत-एक 


यमराज 

हम सब गलती सँ कहि देलियै जे गरम तेलक कुण्ड मे फेकल जाइत छैक। बस, तकर बाद ओ 
सब प्रश्न पर प्रश्न करऽ लागल, तेल कतेक गर्म रहैत छैक, तेलक तापमान कतेक होइत छैक ? 
कोना कए गरम कएल जाइत छैक ? कोन पदार्थक तेल रहैत छैक नारिकेल तेल कि सरिसो 
तेल कि फेंट फाँट बला। 

हमरा सब कें एकर उत्तर बूझल नहि छल। ओ दून्‌ कहलक जे जाबत एहि प्रश्नक उत्तर नहि भेटि 
जाएत ताबत यमलोकक यात्रा नहि करब। जाउ यमराज कें अपनहि आबए कहियनु। 

(खिसिआइत) मृतात्माक एतेक साहस कोना भेलैक जे अहाँ सब सँ प्रश्न पुछलक ? हमरा बजबैक 
आदेश देलक ? (तामसे जोर सँ बजैत) कतए अछि ओ दुष्टात्मा सब? देखाउ हमरा। एखनहि हम 
ओकरा सबहक नंगटपनी घोसारि दैत छिऐक। (एखन प्रकाश रमेश आ एुरेश पर फोकस होइत 
अछि) 


(हाथक इशारा सँ देखबैत) ओएह दूनू छी ओ बाहुबली मृतात्मा | 
(दन्‌ गतात्मा हडबडा कए उठि जाइत छथि आ एकहि संग धर्मराजक पैर पर खैत छथि) 


जय हो, जय हो, धर्मराजक जय हो। महाराज वैवस्वतक जय हो। मर्त्यलोक मे महाराज सूर्यपुत्रक 
स्वागत | 


(तामस को घोटेत, कने हटि कए स्वत: आश्चर्यक बात, पहिल बेर एहि मर्त्यलोक मे कियो 
यमराजक जयजयकार करैत स्वागत कऽ रहल अछि, जरूर ई दून कोनो विशिष्ट व्यक्ति अछि। 
(लग आकि, प्रकट) अहाँ सब यमदूतक संग नहि जा कए बहुत पैघ नियम भंग केलियै, जे आइ तक 
नहि भेल छलैक। एहि अपराध लेल अहाँ सब कें सजाए बढ़ाओल जा सकैत अछि। 


पहिने आसन ग्रहण कएल जाओ सूर्यपुत्र (हुनका हाथ पकाडि कुर्सी पर बैसबैत छथि, अपने द्रन्‌ गोटे 
देडुलक दून कात गढ़ होइत छथि यमद्रत लोकनि काते मे ठाढ़ रहैत छथि) यमलोक जेबा लेल 
तैयारे छी धर्मराज, आ जे कोनो सजाए भेटत ताहि लेल सेहो तैयार छी। 


मुर्दा पर जेहने दश मोनक बोझ तेहने पचास मोनक बोझ। जखन नरके मे बास करबाक अछि आ 
यातना सहबाके अछि तखन हजार बरखक बदला दू हजार बरख सएह ने। कोनो फर्क नहि पड़ैत 
छैक । 

(आश्चर्यचकित होइत) अहाँ सब अपने मोने कोना बूझि गेलिऐ जे नरके मे बास करबाक अछि ? 


धर्मराजक जय हो। बुझले अछि जे हम सब कोनो अबोध बच्चा नहि छलहुँ ने। ब्रह्महत्या, 
नारीहत्या, भ्रूणहत्या, गोहत्या आदि सँ लऽ कए छागरहत्या, शूकरहत्या, कुक्कुटहत्या, मत्स्यहत्या, छुटले 
की छल ? 


(आश्चर्य प्रदर्शित करैत) अच्छा ! 


ओतबे नहि देव, डकैती तऽ साधारण बात भेल, अपहरण, व्यभिचार आ साइवर क्राइम मे सेहो हमरा 
दूनूक जोड़ नहिए रहल हेतैक । 


बीस बरख तक एतेक जे पाप कएल तऽ ई सोचिए कए ने जे नरक मे दीर्घ प्रवास करब। 

नरक मे देल जाए बला यातना आदिक वृहत जानकारी सेहो लऽ लेने छी धर्मराज। सबटा शस्त्र 
पुराण आर अन्यान्य ग्रन्थ सब सेहो चाटि गेल छी। 


जतेक प्रकारक अपराध हम सब कएल अछि ओहि सब लेल एतुका ग्रन्थ सब मे तऽ सजाएक 
प्रावधानो नहि छैक। लगैत अछि ग्रन्थकार कें ओहि अपराधक कल्पनो नहि छलनि। तकरा बारे मे 
अपने कोना निर्णय लेब से सोचि राखू धर्मराज । 


ओ तऽ बादक बात भेल, एखन एहि मृत्युलोक मे रुकल किएक छी जखन कि अहाँ सबहक भोगक 
अवधि शेष भऽ गेल अछि ? अंट शंट प्रश्न पूछि कए यमदूत लोकनि कें रोकने रहलियैनि से किएक 
? 


महाराज औदुम्बर, हमरा सब कें बूझल छल जे देरी भेला सँ अपने स्वयं मर्त्यलोक एबे करबैक । 
हमरा सबहक प्रश्न ओ नहि अछि जे दूत लोकनि सँ पूछल। ओ तऽ बहन्ना छल। 

महाराज वैवस्वत, अपने कें कष्ट देल एतए बजाए से मात्र एकटा छोट अनुरोध करबाक हेतु । 

हमर आग्रह जे दूनू यमदूत कात भऽ जाथि। (यमराज इशारा करेत छथिन दून द्रतक प्रस्थान) 
हमरा सबहक आग्रह एतबे जे अपना संग पाँच किलो ओजनक एकटा ब्रीफकेस लऽ जेबाक अनुमति 
भेटए। 

(आश्चर्यचकित होइत) ई की बाजि रहल छी ? 

महाराज औदुम्बरक जय हो। बुझले होएत जे आब फोकटियो हवाइ जहाज कम्पनी सब लोक कें 
सात किलो ओजन तक के ब्रीफकेस अथवा हैंडबैगक अतिरिक्त पन्द्रह किलो चेकइन लगेज लऽ 
जेबाक सुविधा दैत छैक। हम सब तऽ मात्र पाँच किलोक अनुमति माँगि रहल छी। सेहो ब्रीफकेस 
टा, कोनो चेकइन लगेजक झंझट नहि। 

मुदा ई कोना सम्भव छैक ? आइ तक कहियो एना नहि भेलैक। 

अपने तऽ धर्मराज छी, हम सब मर्त्यलोकक अदना प्राणी अपने कें की बुझाएब ? तैयो पुछैत छी जे 
जखन इन्द्र गौतम ऋषिक पत्नी अहिल्याक शीलभंग करबा लेल गेलखिन तऽ ओहि सँ पहिने ओहन 
घटना भेल छलैक की ? 

अहाँ सब की कहऽ चाहैत छी ? 

एतबे जे कोनो नव काज शुरू करबा लेल पहिने की भऽ गेल छैक तकरा देखब जरूरी नहि। एना 
जँ लोक करऽ लागए तऽ कहियो कोनो नव काज शुरुए नहि हेतैक । 

मुदा यमलोक मे मृत्युलोकक चीज वस्तु कोना रहि सकैत छैक ? 

एखनहु तऽ रखने छिऐक धर्मराज। नरकक विभिन्न कुण्ड मे जे मानव मल, मूत्र, रक्त, मज्जा, वीर्य, 
अश्रु आदि भरल छैक से यमलोक मे तऽ नहिए भेटैत हेतैक। मानव तऽ मर्त्यलोकेटा मे छैक देव। 
ओ सामान सब तऽ एतहि सँ उठा कए लऽ गेलियैक। 


यमराज 


रमेश 


सुरेश 


यमराज 


रमेश 


यमराज 


सुरेश 


दूत-एक 


रमेश 


दूल-दू 
सुरेश 


रमेश 

सम्भवतः अहाँक बात ठीक अछि, मुदा ई काज बहुत दिन पहिने भेल छलैक जखन हमर पूर्वक 
पूर्वक पूर्वक यमराज यमलोकक काज देखैत छलखिन । 

कहुना भेल होइक, भेलैक त5। बस, तखन हमरा सबहक निवेदन स्वीकार कऽ लेल जाओ सूर्यपुत्र । 
यदि अपनेक यान मे जगहक समस्या हो तऽ हम सब विशेष यानक व्यवस्था कऽ सकैत छी। ओ 
यान एतुका वैज्ञानिक लोकनि कठिन शोध सँ तैयार केलनि अछि जे ब्रह्मांड मे सबतरि जा सकैत 
छैक । 

नहि नहि, तकर काज नहि पड़तैक मुदा हम अपने मोने ई अनुमति नहि दऽ सकैत छी। एहि लेल 
हमरा देवता सबहक संग विशेष मीटिंग करए पड़त। 

कइये लेल जाओ धर्मराज, ताबत हमरा दूनू कें एतहि छोड़ि देल जाओ। ओतए चल गेलाक बाद घूरि 
कए तऽ आएल पार नहि लागत। 

ठीक छैक, हम दूनू यमदूत कें अहाँ दूनूक पहरा मे लगा दैत छिएनि। (संकेत करेंत छथि द्रत 
यमद्रतक प्रवेश), हम कने देवलोक मे एकटा इमर्जेन्सी मीटिंग करबा लेल जाइत छी, ताबत हिनका 
दूनु कें एतहि रखियनु। (यमराजक प्रस्थानु) 


अपने सब आराम सँ भीतर मे बैसू ने। कतेक काल ठाढ़ रहब। भीतर मे अपनेक लेल सब 
इन्तजाम कएल अछि। (इशारा करत छथि) 

भगबै नहि ने यौ ? 

भागि कए कतए जेबै ? मरल लोक समाजक बीच कोना जेतैक ? सब भूते बूझि लेत आ ढेपियौनाइ 
शुरू करत। अपने सब निश्चिन्त रहू। 

बेस (द्रूक प्रस्थान) 

(दर्शक दिस मुह छुमा) देवलोक मे इमर्जेन्सी मीटिंग चलि रहल छैक, परमीसन तऽ भेटबे करतैक । 
किएक ने जल्दी जल्दी ब्रीफकेस तैयार कऽ ली। 

आ विशेष यान कें सेहो तैयार करबा कए राखिए ली। किन साइत ? 


ट्रिक प्रस्थान्‌ मंच अन्हार) 


दृश्य 4 


मंच सज्जा पहिने जकाँ। एकटा देडुल आ छओटा कुर्सी देबुलक तीन कात अर्धवुत्ताकार रूप मे 
सजाओल,; आब डिजिटल डिस्प्ले बोर्ड पर लीखल छैक देवलोक'/ विष्णु बीचक कुर्सी पर, ब्रह्मा 
हुनका बामा कात आ महेश दहिना कातक कुर्सी पर बैसल छथि। हिनका सबहिक मेकअप पौराणिक 
वर्णन हिसाबें कएल गेल आछि। महेश हाथ मे डमरू रखने छथि आ जटा सेहो बेस पैघ बनल 
छनि। प्रकाश शनेः शनैः तीतर पर पडत आछि। तकर बाद प्रवेश पथ पर पडेत अछि जतए नारद 


नारद 


विष्णु 


नारद 


ब्रह्मा 


नारद 


महेश 


विष्णु 


महेश 


विष्णु 


नारद 


ब्रह्मा 


नारद 


विष्णु 


महेश 

बाबा अपन पौराणिक वेष मे वीणा लेने आबि रहल छथि। नारद जखन लग प्हँनैत छथि तखन पूरा 
मंच आलोकित होइत अछि। 


नारायण, नारायण ! त्रिमूर्ति कें साष्टांग दंडवत । 

स्वागत मुनिश्रेष्ठ। आसन ग्रहण कएल जाओ (एकटा कुर्सी दिस इशारा करैत) बहुत दिनक बाद 
दर्शन भेल | 

(ब्रह्माक बगल बला कुर्सी पर बैसैत) ह; कने चल गेल छलहुँ पृथ्वी भ्रमण हेतु। ओम्हरहु बहुत दिन 
सँ नहि गेल रही से सोचल जे देखि लियैक खुरापाती मानव जंतु की कऽ रहल अछि। 

मानव कें खुरापाती किएक कहलियैक देवर्षि ? ओ तऽ हमर अप्रतिम सृजन थीक | 


अपनेक वचन सत्य चतुरानन, मुदा सोचियौ ओकर मस्तिष्क केहन तेज बना देलियैक। कहियो इहो 
सोचलियै जे एहन स्थिति आबि जेतैक जे ओ मानव देवलोक पर विजय अभियान लेल तैयार भऽ 
जाएत। राक्षस सँ अपने सब बहुत बेर युद्ध कएल, छल बल सँ जीतल मुदा मानव अहाँ सँ छलो 
बल मे बीसे रहत। ओकर कपटबुद्धिक आगू देवलोकक कोनो बुधियार नहि टिकता। 

(जटा पर हाथ फेडत आ मुसकिआइत्‌) नीके ने, एतए हम सब फोकट मे मजा लूटि रहल छी। ओ 
सब तऽ कहुना दिन राति खटि कए किछु उपार्जन करैत अछि, आविष्कार करैत अछि, आब जमाना 
आबि गेलैक अछि जे समस्त ब्रह्माण्ड मे ओकरे सबहक राज होइक। 

औघड़दानी कें तऽ एहिना चौल फुराइत रहैत छनि। 


चौल नहि, सत्य बात। मानव हमरा सब कें पूजा करेत, प्रशंसा करैत, टिटकारी दैत अकास ठेका 
देलक, अकर्मण्य बना देलक आ अपने कतेक आगू बढ़ि गेल। 

अच्छा, सुनियौ देवर्षि कें की कहबाक छनि। अपने मुनिश्रेष्ठ कने फरिछा कए कहियौ की की 
देखलियै, बुझलियै । 

देखलियै बहुत किछु, बुझलियै ओलक टोंटी। तैयो किछु बता दैत छी। पहिने हम रस्ता पेड़ा पर 
छद्म रूपें घुमैत रहलहुँ आ लोकक बीच वार्तालाप सुनैत रहलियै, धिया पूताक खेलेनाइ देखैत 
रहलियैक । अद्भुत नव नव वस्तुक आविष्कार भऽ गेलैक अछि। सबतरि सुनियै रोबोट सँ ई काज 
करा ले, रोबोट सँ ओ काज करा ले, एक ठाम देखलियै बच्चा सब फतिंगा जकाँ मसीन सब मे 
पचास साठि टा पजेबा बान्हि कए उड़ा रहल छल। पुछलियै ई की छिएक तऽ सब हँँसऽ लागल । 
फेर किछु बुझलियै की नहि ? 

ह; एकटा बच्चा कें दया एलै, कहलक “बाबा ई ड्रोन छिऐक, अहाँ कोन शहर मे रहैत छी ? आब 
ड्रोन तऽ सबतरि भेटैत छैक, दोकान सँ चीज वस्तु आब सबहक घरे घर एकरे द्वारा पठाओल जाइत 
छैक” । 

मुनिश्रेष्ठ, ठीक सँ सुनलियै की नहि ? ओ ड्रोन बाजल की द्रोण ? 

अहूँ की मजाक करैत छिऐक जनार्दन। द्वापर युगक गुरु द्रोण की आब कलियुग मे लोकक घरे घरे 
दोकान सँ सामान पहुँचबैत हेथिन ? 


नारद 


ब्रह्मा 


नारद 


विष्णु 


महेश 


ब्रह्मा 


नारद 


महेश 


विष्णु 


नारद 


ब्रह्मा 


नारद 

हमरहु पहिने भेल जे बच्चा कें बजबा मे किछु गलती भेलैक, ड्रोन नहि द्रोण कहबाक छलैक। हम 
ओकरा फेर टोकलियै तऽ फेर सब बच्चा हँसए लागल, कहलक ई ड्रोन छिऐक, अंग्रेजी भाषाक शब्द 
छिऐक । हम तऽ गुम्मे रहि गेलहूँ। 


(कने चिन्ता आ आश्चर्यक भाव लेने) बेस, आर की सब देखलियै, बुझलियै ? 


जखन एहि तरहें जिज्ञासा शान्त नहि भेल तऽ पता लगा कए एकटा वैज्ञानिकक कार्यालय मे घुसि 
गेलहुँ । 


वैज्ञानिक ? ई कोन जीव होइत छैक ? पंडित सब तऽ सुनने छलियै, ऋषि मुनि तपस्वी आदि सँ 
भेंट भेले अछि मुदा वैज्ञानिक शब्द तऽ पहिले पहिल सूनि रहल छी। 


(डमरू को द बेर बजबैत) तें ने हम कहलहुँ, हम सब घमण्ड मे चूर रहलहुँ, बुझैत रहलियै जे एहि 
ब्रह्मांड पर अनन्त काल तक हमर राज रहत, इनारक बेंग जकाँ देवलोकक चारि टा पहाड़, नदी, 
झील आ अप्सरा सबहक बीच दिन बितबैत रहलहुँ आ आन ठाम की की विकास भेलैक से बुझबाक 
कहियो चेष्टे नहि केलहुँ। ओ तऽ धन्य कही नारद मुनि कें जे किछु नव बातक जानकारी 
अनलनि। (एतए नारद पाकिट सँ लेजर टॉर्च निकालि ओकर प्रकाश चारू दिश फेकेत मंच पर 
नाचए लगैत छथि।/ लेजर प्रकाश तीतर देवताक आँखि मे सेहो पडत छनि हुनका सब को चकचोन्ही 
लगैत छनि सब आँखि मिलिलबैत छथि आ आश्चर्यचकित भेल नारद दिस तकौत छथि) 


ई कोन खेला देखा रहल छिऐक देवर्षि ? 


लेजर प्रकाशक नमूना चतुरानन। ई तऽ अति सूक्ष्म यंत्र अछि जे हम ओहि वैज्ञानिक सँ मागि लेल। 
ओकर कहब छलैक जे बहुत शक्तिशाली लेजर सँ ओ सब कोने ग्रह पर शत्रु कें नष्ट कऽ सकैत 
अछि। ओतए जे हम देखल से वर्णनातीत अछि। की कहू, एकेटा यंत्र सँ विभिन्न रंगक प्रकाश 
अनेक दिशा मे अनेक दूर तक जाइत जे देखल तऽ ठकमूड़ी लागि गेल। 

(द्बेर डमरू बजबैत) अति उत्तम आविष्कार। मानव जाति कें हार्दिक बधाइ । 

बधाइ बाद मे देबैक उमापति, एखन अपना पर आबऽ बला खतराक चिन्ता तऽ करू। अच्छा, आर 
की की देखलियैक-सुनलियैक देवर्षि ? 

ड्रोन, लेजरक अतिरिक्त रोबोट, साइबोर्ग, कृत्रिम सूर्य-चन्द्र, ग्रह-उपग्रह, कतेक कहू ? आब इन्द्रक 
पूजाक कोन काज ? मानव कृत्रिम रूपें सब किछु करबा लैत अछि। जखन चाही, जतए चाही, 
जतबे चाही, वर्षा भऽ गेल। शत्रु कें तंग करबा लेल बिहारियो उठा देत। 

सब किछु हमरा सब लेल बहुत चिन्ताक विषय अछि। आर किछु कहू। 

ओहि वैज्ञानिक सँ बहुत रास जानकारी भेटल, मुदा जेना कहलहुँ ने, बात सब ठीक सँ बुझबा मे 
नहि आएल। हम ओहि वार्तालापक अंश कें जे किछु लीख सकलहुँ से देखा दैत छी। (/विष्णुक हाथ 
मे एकटा कागत दैत छथिन्‌ औओ स्वर्यं पढ़ि कए ब्रह्मा आ महेश को बेराबेरी पद्ध5 दैत छाथिनु कियो 
ठीक सँ बात नहि बूझेत छथि तीन देव के आश्चर्य सँ आँखि पसरले रहि जाइत छनि) 


विष्णु 


ब्रह्मा 


यमराज 
विष्णु 
यमराज 
ब्रह्मा 


यमराज 


महेश 


यमराज 


ब्रह्मा 


यमराज 


विष्णु 


महेश 


चित्रगुप्त 


ब्रह्मा 

बहुत बात तऽ हमहू नहि बुझलहुँ मुदा चिन्ताक बात एकेटा जे आब मानव दोसर ब्रह्माण्ड पर जेबाक 
तैयारी मे लागल अछि। अपना ब्रह्माण्डक विभिन्न भाग मे ग्रह नक्षत्र पर यान आ दूत पठा देलक 
अछि । 

एहि अभियान कें रोकबा लेल किछु तऽ सोचहि पड़त। 

(एतबा मे हकासल पियासल अपसियाँत भेल यमराजक प्रवेश) 

त्रिदेव कें हमर साष्टांग दंडवत स्वीकार हो। 

धर्मराजक स्वागत, मुदा एना अपसियाँत किएक भेल छी ? यमलोक मे सब कुशल तऽ अछि ने। 
कुशल क्षेम बाद मे कहब, हम दौडल आएल छी एकटा अति आवशयक मंत्रणा लेल। 

मुदा चित्रगुप्त कें कतए छोड़ि देलिएनि ? हुनका बिना कोने मंत्रणा कोना होएत ? 

से ठीके, हड़बड़ी मे ध्याने नै रहल। एखनहि हम दूत पठा हुनका बजा लैत छी। (नेपथ्य दिस 
देखि) कने चित्रगुप्त कें जल्दी दरबार मे अबै लेल कहि देबनि। (प्रत्यक्ष भऽ कए) ताबत हमर 
समस्या तऽ सूनल जाओ। 

ठीक छैक, कहल जाओ धर्मराज । 

किछु समय पूर्व मर्त्यलोक मे दू गोटेक टिकट कटि गेलनि। हमर दूत हुनका आनऽ गेल। ओ दूनू 
अपना कें बाहुबली कहैत छलखिन। दूत लोकनि जखन बहुत देरी भेलाक बादो मृतात्मा कें लेने नहि 
अएलाह तखन चित्रगुप्त महराज सँ मंत्रणा केलाक बाद हमरा स्वयं ओतए जाए पड़ल। (एली बीच 
मोट मोट खाता पजियोने अपन पारम्परिक वेश मे वित्रगुप्तक प्रवेश हुनका सम्बोधित करेल) आउ, 
आउ, एकदम ठीक समय पर अपने पहुँचि गेलहुँ। हम जे मर्त्यलोक गेल छलहुँ तकरे खिस्सा कहि 
रहल छी। 

ई तऽ बड़ विचित्र बात लगैत अछि जे यमदूत मृतात्मा नहि अनलक आ अहाँ अपनहि गेलहुँ। आबहु 
ओ सब आएल की नहि ? 

नहि ने। सएह तऽ खिस्सा कहैत छी आ आवश्यक मंत्रणा करबाक अछि। ओहि दूनू बाहुबलीक 
अनुरोध छैक जे अपना संग किछु सामान यमलोक लऽ जेबाक अनुमति भेटए। हम स्वयं एकर 
निर्णय नहि लऽ सकलहुँ तें दौडल एलहुँ अपने सबहक दरबार मे। ओहि दूनू कें हम अपन दूतक 
पहरा मे मर्त्यलोके मे छोड़ि आएल छी। 

सामान आ मर्त्यलोक सँ यमलोक आनल जाएत ? ई तऽ सत्ते अभूतपूर्व घटना होएत। एकर दूरगामी 
प्रभावक अध्ययन केने बिना हम सब कोना निर्णय लेब जे अनुमति देल जाए की नहि। 


पहिने चित्रगुप्त महराज सँ सूनि लेल जाए हुनकर विचार । 


(बडी काल तक खाता को उनटबैत युनटबैत) हमरा खाता मे जतेक नियम कानून लिखल छैक से 
मात्र जीव लेल छैक। निर्जीव सामान लेल कोनो नियम कानून कहियो बनाओले नहि गेलैक। 


हमरा त ऽ एहि मे बेस खतरा बुझा रहल अछि। जेना मुनि नारद सुनौलनि, यदि किछु एहन सामान 
आबि गेल तऽ फेर देवलोक कें सेहो डर छैक ने। 


यमराज 


विष्णु 


नारद 


चित्रगुप्त 


यमराज 


महेश 


ब्रह्मा 


विष्णु 


चित्रगुप्त 


ब्रह्मा 
यमराज 


महेश 


ब्रह्मा 


नारद 

ओकरा दूनूक कहब छैक जे मर्त्यलोक सँ सामान पहिनहुँ यमलोक पठाओल गेलैक अछि। विभिन्न 
कुण्ड सब मे मानव मल मूत्र रक्त मज्जा आदि भरल गेलैक से तऽ ओतहि सँ आनल गेलैक। 
यमलोक आकि देवलोक मे मानव तऽ छलैक नहि। 


बात तऽ ठीके कहैत अछि ओ सब। कने नारद मुनिक विचार सेहो सूनि लेल जाओ। 


हम जे किछु देखलियै तकरा आधार पर एतबे कहब जे ओकरा सबहक सामान हम सब चीन्हि नहि 
सकबैक । लाभदायक होएत की हानिकारक से बुझबाक कोनो उपाय देवलोक मे नहि छैक। बूझू 
अन्हार घर सापे साप। 


हमरा सब तऽ “एम्हर इनार आ ओम्हर खाधि”बला स्थिति मे आबि गेल छी। अनुमति नहि देला सँ 
ओ दूनू बाहुबली मर्त्यलोक सँ टसकत नहि आ अनुमति देला सँ संगें की आनत सेहो अज्ञात अछि। 


किछु निर्णय शीघ्रे लेबऽ पड़त । 


हमरा विचारें अनुमति देबा मे कोनो हर्ज नहि। देवलोक नष्ट हेतैक तऽ नीके हेतैक, फेर सँ निर्माण 
करब। पुरान घर खसए, नव घर उठए (डमरू बजबऽ लगैत छथि) 


संहारक रुद्र कें तऽ विनाशलीला देखबा मे मजा अबैत छनि। सब गोटे कने सीरियस होउ आ 
प्रस्ताव पर विचार करू। 


छोडू सब त्वञ्चाहंत आ बतकही। आनऽ दियौ जे आनत से। यदि कोनो विश्न आओत तऽ अन्त मे 
भगवती तऽ छथिए सब दुष्टक संहार करबा लेल। 


नीक विचार। यदि सब गोटेक सहमति हो तऽ हम खाता मे लीख ली। आगू फेर एहन प्रस्ताव पर 
बहस करैक काज नहि रहत। 


लीखू सर्वसम्मति सँ प्रस्ताव पास भेल। 

बहुत नीक, आब हम चलैत छी (वित्रगुप्तक रंग प्रस्थान) 

चलै चलू, बहुत समय बर्बाद भेल, कनियाँ सब बाट तकैत हेतीह (हुनका संग विष्णुक प्रस्थान ब्रह्मा 
रकि जाइत छथि।) 

(नारद के सम्बोधित करेंत) मुनिश्रेष्ठ, कने एम्हर आउ। (नारद हुनका लग अबैत छथि, ब्रह्मा हुनका 
कान मे किछु कहत छथिनु) 


नारायण, नारायण ! देखियौ की कऽ सकैत छी। (द्रुक प्रस्थान, प्रकाश बन्द) 


दृश्य 5 


स्थान मर्त्यलोक मे बाहुबली रमेश आ एुरेशक ग॒त्युस्थल।/ मंच सज्जा ओहिना, कुर्सी टेडुल अछिए 
डिजिटल डिस्प्ले बोर्ड स्विच-ऑफ आछि। दून यमदूत कुर्सी पर बैसि टेडुल पर पएर पारि मोबाइल 
मे कोनो सिनेमा देखबा गे तल्लीन छथि जे हुनका रमेश आ एुरेश देलकानि। दून बाहुबली गतात्मा 
संच सँ गाएब छथि/ हड़बडाएल यमराजक प्रवेश/ यमदूत लोकनि यमराज को नहि देखैत छथि। 


यमराज 


यमराज 


दूत एक 


दूत दू 


दूत एक 


यमराज 


दूत दू 


यमराज 


रमेश 
सुरेश 
यमराज 
रमेश 


सुरेश 


रमेश 


यमराज 

(डँटबाक दुद्रा मे जोर सँ बजैत) की देखबा मे तल्लीन छी यौ दूत लोकनि ? (दतर द्रुत चौकि 
जाइत छथि जल्दी जल्दी मोबाइल के बुकेबाक चेष्टा करत छथि शुदा यमराज मोबाइल छीन लैत 
छथिन आ स्वर्यं देखऽ लगैत छथि। कने हाटि कए, स्वतः) अद्भुत वस्तु अछि ई। एतबेटा डिब्बा मे 
कोना एतेकटा मनुक्ख घुसिया गेल छैक आ बन्दे रहैत कोना नाचियो गाबि लैत छैक ? आश्चर्य । 
(लग आबि प्रकट) ई की देखि रहल छलहुँ अहाँ सब ? छिः छिः, कतऽ भेटल ई ? 


(द्रत यमद्रत ग्री झुकेने छुपे ठाढ़ रहैत छथि) 


(आर जोर सँ बाजि खिसिआइतु) चुप किएक छी ? बजै किएक नहि छी ? मर्त्यलोकक एहन 
अधलाह वस्तु अहाँ सब कें छुबाक साहस कोना भेल ? बूझल नहि छल जे एतए मृतात्मा कें छोडि 
आर कोनो वस्तु छूनाइ वर्जित छैक ? 


(मूडी नीचा झुकॉने कान पकडत) गलती भऽ गेल धर्मराज । 


(कान पकड़ेत) पहिल बेर ई दूनु मृतात्मा कें लऽ जेबा मे देरी भेल आ एकरे दूनूक कारण ईहो 
गलती भेल सूर्यपुत्र । क्षमा कएल जाओ। 


अपनेकें देरी भऽ रहल छल तऽ समय बितबैक लेल ई यंत्र ओ दूनू मृतात्मा हमरा दूनू कें देलनि। 
एहन गलती फेर कहियो नहि होएत से वचन दैत छी। अपने कें काज भऽ गेल ? 


काज भऽ गेल, मुदा अहाँ सब ओहि दूनू मृतात्मा कें कतऽ भगा देलियै ? 


एतहि अछि ओ दूनू (तात्या को मंच पर चारू कात तकत छथि, नहि देखि द्रन्‌ द्रत चिन्तित होइत 
छथि, एक दोसराक गुह तकेत छथि) 


मुह की तकैत छी, भागि गेल ओ सब। भेल बखेरा, आब समूचा धरती पर ओकरा सब कें तकैत 
फिरू । 


(तखने ब्रीफकोस लेने रमेश आ सुरेशक प्रवेश) 

(श्रीफकेस रखेंत) एतहि छी धर्मराज । 

(श्रीफकेस रखेत) हम सब अपनेक संग यमलोक यात्राक लेल तैयार छी। 

(निःश्वास छोड़ेत, स्वतः) हऽ, पैघ झंझट सँ बचलहुँ। (प्रकट) आब विलम्ब की? चलैत चलू। 

बस, अन्तिम बेर कने आहे माहे सुना दी, यमलोक मे फेर अवसर नहिए भेटत। 

अपने हमरा दूनू पर बहुत कृपा केलिएऐ धर्मराज, स्वयं आबि गेलियै आ ब्रीफकेस संगें लऽ जेबाक 
अनुमति सेहो दऽ देलियै, एहि लेल हम सब कोटि जिनगी पर्यन्त अपनेक अनुगृहीत रहब । 

हमरा सबके ई जानि बहुत दुख होइत अछि सूर्यपुत्र जे धरती पर कतहु कियो भक्तिभाव सँ अपनेक 
पूजा नहि करैत अछि। अपने सन धर्मात्माक पूजा हेबाके चाही। आन देवताक मन्दिर सब गामे गाम 
टोले टोल आ अपनेक मन्दिर तकबा लेल गूगल सर्च करए पड़ैत छैक । 


हमरा अपन काज सँ मतलब अछि, पूजा अर्चनाक चिन्ता हमरा नहि अछि। 


रमेश 


सुरेश 


यमराज 


रमेश 


सुरेश 


रमेश 


एक 

ई अपनेक महानता भेल धर्मराज मुदा सोचियौ ई भेदभाव किएक ? अपने यमलोकक एतेक पैघ 
साम्राज्यक देखभाल करैत छिऐक, अपनेक संग जे चित्रगुप्त रहैत छथि हुनको पूजा लेल वर्ष मे एक 
दिन निश्चित कएल छनि, तखन मात्र अपने किएक छूटल रहैत छी ? अपनेक पूजा त5 सब देवताक 
संग हेबाक चाही सूर्यपुत्र । 

जरूर एहि मे देवलोकक कोनो चक्रचालि छैक। हम तऽ कहब जे अपने देवता सब कें एक बेर 
हड़तालक नोटिस पठा दियनु जे यमलोकक सब काज अनिश्चित काल लेल बन्द भऽ जाएत। 
अपनहि सब लाइन पर आबि जेताह। 


यमलोकक काज बन्द कऽ देबैक ? ई की बाजि रहल छी अहाँ ? 

काज बन्द नहि करबैक, बन्द करबाक धमकीएटा देबाक अछि देव, हमरा विश्वास अछि जे हड़तालक 
नोटिस भेटला पर देवलोक मे हड़कम्प मचि जेतैक आ सब अपनेक बात मानबा लेल बाध्य भऽ 
जेताह । 


हमरा सब कें जे कहबाक छल से कहि देलहुँ देव, यदि किछु अनुचित बजा गेल हो तऽ माफ कऽ 
देबैक । आब अपने रस्ता देखबियौ, हम सब यात्रा लेल तैयार छी। 


(द्र यमद्वुत को सम्बोधित करत) ब्रीफकेस उठा ने लएह, तकैत की छह ? 


दर्शक दिस घूमि कए द्रन्‌ कोरस मे एकटा समदाओन गबैत छथि जाहि मे अपन कएल समस्त 
अपराधक लेल जनता सँ माफी मगत छथि। 


बर रे कुदिन मे जनम हम लेलियै, पढ़ि लीखि भेलियै जवान 

चाकरी के फेरा मे नेता के संग धेलियै, बनि गेलियै राकस हेवान 

माए बापक सपना समाजक मनोरथ, माटि मे देलियै मिलाए 

पापक जडि ओहि नेता सबके मारि कए, लेलियै यम कें बजाए 

चलै छी हम यमदेश सब कें कना कए, कएल बहुत संहार 

एहन अधम हम माफी कोना मंगबै, करबै अहीं सब विचार, करबै .... 

(गबैत गबैत द्रूनु कानए लगत छथि, पर्दा खसैत अछि, तखने नेपथ्य मे आगि लागि जेबाक हल्ला 
होइत आछि। लोक सबहक भाग-दौड आ आन्निशमन गाडीक हूटर के आवाज एुनाइ पेत आछि। 
आणिक बारे मे दू व्यक्ति द्वारा घोषणा होइत अछि 


बहुत दुखद खबरि अछि जे वैज्ञानिक अनुपमक प्रयोगशाला आ राष्ट्रीय संग्रहालय मे आगि लागि गेल। 
ई आगि एहन समय मे लागल जखन वैज्ञानिक अनुपम अन्य ब्रह्माण्ड जेबाक तैयारी मे लागल 
छलाह। तीनटा वैज्ञानिकक प्रायः तीन मासक प्रयास सँ अन्य ब्रह्माण्ड जाए बला विशेष विमान तैयार 
कएल गेल छल। 

वैज्ञानिक अनुपम प्रेस वार्ता मे बतौलनि जे आगि सँ भेल क्षतिक आकलन करबा मे समय लागत। 
आगि कोनो शत्रु द्वारा लगाओल गेल छल। राडारक आँकड़ा कें नीक जकाँ छानबीन केला सँ शत्रुक 
पता लागि जेबाक सम्भावना अछि मुदा राष्ट्रीय सुरक्षा नीति कें देखैत शत्रुक परिचय गुप्ते राखल 
जाएत | 


प्रथम अंक समाप्त 


यमराज 


रमेश 


यमराज 


सुरेश 


रमेश 


चित्रगुप्त 


यमराज 


चित्रगुप्त 


यमराज 
रमेश 
यमराज 


सुरेश 


रमेश 


20 


अंक 2 
दृश्य ] 


मंच सज्जा मे कोनो विशेष अन्तर नहि। एकटा देडुल आ किए कुर्सी मंच पर राखल। डिजिटल 
डिस्प्ले बोर्ड पर लिखल अछि यमलोक'।/ 


यमराज आसन पर बैसल छथि/ बगल मे चित्रगुप्त अपन खाता बही पसारने ओहि मे डबल छथि। 
प्रकाश पहिने यमराज पर पड़त अछि तखन चित्रगुप्त पर। फर प्रवेश पथ पर; जतए द्रु यमद्वत 
बाहुबली मुतात्मा रमेश आ सुरेश को लेने आबि रहल छथि। हुनका द्रूबूक मंचक बीच पहुँचला पर 
पूरा मंच आलोकित होइत आछि। दूनुक हाथ मे ब्रीफकेस छनि से मंच पर रखैत छथि। 


चित्रगुप्त महराज, इएह दूनू ओ विशिष्ट बाहुबली मृतात्मा छथि रमेश आ सुरेश। हिनकर कर्मक लेखा 
जोखा देखि लेल जाओ। 


(नप्र स्वरे) धृष्टता माफ हो महाराज तऽ निवेदन करी। यदि ब्रीफकेस खोलबाक अनुमति भेटैत तऽ 
अपने सबहक काज आसान भऽ जाइत । 


अहाँ दूनु लेल जखन सब नियम कानून बदलले गेल तखन इहो कइये लिअऽ। 


(दूत नीचा झाकि कए अपन ब्रीफकोस खोलि स्मार्टफोन बहार करेंत छथि ओहि मे लीखल बिवरणक 
फाइल निकालि ओकरा चित्रगुप्त को दैत) 


एहि मे अपने कें हमरा दूनूक सबटा पापक रेकॉर्ड भेटि जाएत। हमरा दूनू द्वारा कएल गेल हत्या, 
अपहरण, बलात्कार, व्यभिचार आदिक विस्तृत विवरण तारीख, साल आ समय सहित लिखल अछि। 


ई विवरण हमरा कम्प्यूटर मे सेहो भेटि जाएत। इंटरनेट आब पूरा ब्रह्माण्ड मे उपलब्ध छैक। यदि 
एतए कम्प्यूटर उपलब्ध हो तऽ क्षणे मे सब सूचना हाजिर भऽ जाएत | 


इंटरनेट आ कम्प्यूटर की होइत छैक ? छोडू ई मुरखाहा गपसप। (स्मार्टकोनक विवरण के देखैत 
आ अपना खाता सँ मिलबैत) धर्मराज, विवरण तऽ ठीके नीक सँ लीखल अछि। 


ठीक छैक, एखन तऽ हिनका दूनू कें जल्दी अपन स्थान पठेबाक अछि तकर इन्तजाम होअए। 


हिनकर कर्मक फल देखि तऽ लगैत अछि जे छियासियो नरक कुण्ड कम पड़ि जाएत। हिनका दूनू 
कें सब नरक कुण्डक बास भोगनाइ छनि तें कतहु सँ शुरू कऽ सकैत छी। 


तऽ पहिने अग्निकुण्डे मे जाथु। 

अनुमति हो तऽ एकटा तुच्छ निवेदन करी धर्मराज। 

आब की ? डराइत छी की ? 

नहि धर्मराज, उखरि मे मुह देलाक बाद मुसराक कोन डर ? यमलोक मे आबि पापी कें यातनाक 
कोन डर ? डर होइतै तऽ लोक पाप करबे नहि करैत। हमर निवेदन दोसर अछि। 


हमरा दूनु कें स्नान करबाक अनुमति देल जाओ महाराज वैवस्वत । 


यमराज 


सुरेश 


रमेश 


चित्रगुप्त 


सुरेश 


यमराज 


रमेश 


चित्रगुप्त 


यमराज 


दूनू दूत 
चित्रगुप्त 


यमराज 

(तमसाइत) पापी नरकभोगी मृतात्मा कें स्नानक कोन काज ? ई कोन नव टाटक ठाढ़ केलहुँ अहाँ 
सब ? 

धर्मराज, अपनेक न्याय तीनू लोक मे ख्यात अछि। बुझले होएत जे फाँसिओक सजा भेटल कैदी कें 
अन्तिम इच्छा पूछल जाइत छैक आ पूरा कएल जाइत छैक । 


ओतबे नहि, ध्यान दियौक देव जे छागड़ो कें बलि देबा सँ पहिने स्नान करा देल जाइत छैक। हमहूँ. 
सब जखन विभिन्न नरक कुण्ड मे हजारो सालक सजा भोगए जा रहल छी तऽ ओहि सँ पहिने एक 
बेर नीक जकाँ स्नान कऽ लेब उचिते ने हेतैक न्यायराज। 


धर्मराज, बहस मे हिनका दून सँ जीतब कठिन अछि। अपन चमत्कार तऽ ई सब मर्त्यलोके सँ देखा 
रहल छथि। तें हमर विचार जे हिनका लेल स्नानक व्यवस्था कइये देल जाए। 


(चित्रगुप्तक पैर पकडत) धन्य छी प्रभो। बस एकटा आर विनय जे स्नान खुला मे नहि बन्द कक्ष मे 
करबाक व्यवस्था हो आ ब्रीफकेस लऽ जेबाक अनुमति सेहो भेटए। 

बन्द कक्षक स्नानघर तऽ मात्र हमरेटा अछि, ताहि मे मृतात्माक प्रवेश सम्भव नहि। (द्रत्र यमद्रत को 
सम्बोधित करैत) जाउ कोनटा बला इनार कें घेरेबाक व्यवस्था करू। 


धर्मराज, नियम मे मामूली ढिलाइ सँ समयक अमूल्य बचत होइत। जतेक काल मे इनार घेरल 
जाएत ओतेक काल मे तऽ स्नान कऽ कए हम सब किछु घण्टा अग्निकुण्ड मे बासो कऽ लेब। एहि 
दृष्टिकोण सँ देखल जाओ सूर्यपुत्र | 


हमरा लगैत अछि नियम मे ढील देबहि पड़त। जतेक जल्दी हिनका दूनु कें एतए सँ हटाएब ओतेक 
जल्दी दोसर काज शुरू कऽ सकब। ई सब जतेक काल एतए रहताह, किछु ने किछु टाटक ठाढ़ 
करितहिं रहताह | 


(द्र यमदूत को सम्बोधित करेत) बेस, चित्रगुप्त महराजक इच्छानुसार हिनका दूनू कें हमरा स्नानघर 
मे लेने जइयनु। कड़ा पहरा राखब। चिन्हिते छिएनि केहन मायावी छथि। कतहु एम्हर ओम्हर बहरा 
जेताह तऽ पूरा यमलोक मे हड़कम्प मचि जाएत । 

जे आज्ञा देव। (द्रूक ज्रीफकेसक संग द्रन्‌ को स्नानघर दिस ल5 जाइत छथि ।) 

हमरा लक्षण किछु नीक नहि लागि रहल अछि। ई सब धरती पर पापो केलक अछि, जतेक जे 
काज केलक से अनायासे नहि, खूब सोचि विचारि कए केलक, ओकर क्रमबद्ध रेकॉर्ड सेहो तैयार 
केने अछि जे सत्ते मे हमरा खाता सँ नीके छैक, हरदम विचित्र माँग रखैत अछि जकरा एकदम 
अनुचितो नहि कहि सकैत छिऐक | 

अपने तऽ ई खेला एखन देखलियैक अछि, हम तऽ कतेक काल सँ देखि रहल छी। एही खेलाक 
कारण ने हमरा मर्त्यलोक जाए पड़ल आ फेर दौड़ि कए देवलोक आबए पड़ल मंत्रणा लेल। (किछु 
खियाल करेंत) स्नान मे बहुत देरी लगौलक ई दूनू। 


(एतबे मे एक यमद्रत दौडल अबैत अछि एकदम परेशान भेल) 


दूत-एक 


यमराज 


चित्रगुप्त 


रमेश 

जुलुम भऽ गेल धर्मराज, ओ दूनू एकहि संग स्नानघर मे प्रवेश कऽ गेल दूनू ब्रीफकेसक संग। एतेक 
देरी लागि गेलैक मुदा बहराइते नहि अछि। तें अपन संगी कें पहरा पर राखि हम दौड़ल एलहुँ अपने 
कें सूचित करै लेल। 

चित्रगुप्त महराज, आब की होएत ? एहि मायावी मृतात्माक कोनो ठेकान नहि। 

कने देखि लेल जाओ, यमलोक सँ भागत कतए ? 

(ताबत पाछू मे दोसर द्रुतक संग रमेश आ छुरेश आबि कए ठाढ़ भऽ जाइत छथि द्रूनुक हाथ मे 
एकटा पैकेट छनि।) 

अपने सबहक समय बचबै लेल एके बेर स्नानघर मे प्रवेश कएल धर्मराज। कोनो कुण्ड मे पठेबा सँ 
पूर्व एकटा तुच्छ अनुरोध मानल जाओ देव। 

आबहु अहाँ सभक बखेराक अन्त नहि भेल अछि ? 

नहि देव, बखेरा कोनो नहि, मात्र एतबे जे मर्त्यलोकक ई छोटछीन उपहार स्वीकार कएल जाओ जे 
हम सब अपना ब्रीफकेस मे लेने आएल छलहुँ। (रमेश अपन पैकेट यमराज कॉ आ छुरेश अपन 
पैकेट चित्रगुप्त को दैत छनि) 

(पैकेट को निहारैत) एकर की प्रयोजन ? 

उपयोग केलाक बाद एकर गुण अपनहि बूझि जेबैक महाराज वैवस्वत । 

(पैकेट के चारू कात धुमा कए देखैत) एकरा की करबाक छैक ? 

एकर उपयोग अपने शयनकक्ष मे करबैक देव। पैकेट मे देखियौ एकटा टोंटी छैक। राति मे शयन 
कक्ष मे विश्राम करबा काल पैकेट सँ वस्तु कें बहार कए ओहि टोंटी कें सेहो खोलि देबैक। किछु 
काल बाद ओ पसरि जेतैक आ किछु बाजऽ लागत। ध्यान सँ सुनबैक आ जेना कहल जाए तहिना 
करबैक। यदि कोनो तरहक गड़बड़ी लागए तऽ टोंटी कें मुह बन्द कऽ देबैक। ओ वस्तु फेर अपन 
पुरान अवस्था मे आबि जाएत। 

आर किछु ? 

नहि देव, हम सब तैयार छी, पठाउ जाहि कुण्ड मे आदेश हो। 

(रमेशक हाथ धरें) अग्निकुण्डक आदेश तऽ भइये गेल छैक, चलऽ ने अपनहि पुछैत पुछैत चलि 
जाएब। बुझले छहु ओतए सौ हाथ उपर धधरा उठैत हेतैक। (विदा हेबाक उपक्रम करए लगैत 
अछि) 

आब अहाँ सब किछु बेसिए हड़बड़ाएल लगैत छी। थम्हू, हमरा खाता मे नाम पता लिखऽ दिअऽ, 
एतए औंठा छाप दियौक। ई आदेशपत्र लऽ कए दूत लोकनि जेता अहाँक संग, ओतुका अधिकारी कें 
देथिन, ओ फेर औंठा छाप लेताह मिलबै लेल जे कतहु कोनो मृतात्माक अदलाबदली तऽ ने भऽ 
गेल। तकर बादे कुण्ड मे खसाओल जाएत। 


रमेश 


यमराज 


सुरेश 


चित्रगुप्त 


रमेश 


चित्रगुप्त 


यमराज 

दूटा निवेदन स्वीकार करियौ देव - पहिल जे औंठा छाप नहि लऽ कए दस्तखत लेल जाओ, हम 
सब तऽ उच्च शिक्षाप्राप्त छी। आब मर्त्यलोक मे सब साक्षर भऽ गेल छैक। दोसर जे हमरा दूनू कें 
कुण्ड मे खसबैक कोनो काज नहि, हम सब अपनहि खुसी खुसी कूदि जेबै ओहि मे। 


दस्तखत तऽ आइ तक कियो करबे नहि केलक, हमरा इहो नहि बूझल अछि जे ओतुका अधिकारी 
लोकनि कें दस्तखत मिलान करबए अबैत छनि की नहि। 


अपने सब फोटो लेबाक व्यवस्था किएक ने रखैत छी ? कोनो तरहक झंझट नहि, फोटो देखू, 
मिलाउ। कोनो अदलाबदलीक सम्भावना नहि। 


(खिसिया कए) ई यमलोक छिएऐक, मर्त्यलोक नहि। एतए वैज्ञानिक आविष्कार नहि भऽ रहल छैक, 
मात्र पापी मृतात्मा कें सजा देल जाइत छैक। 


हम सब नीके लेल कहलहुँ देव, कोनो बात नहि, सुरेश, छोड़ह अपन जिद, दऽ दहक औंठा छाप आ 
आगू बढ़ऽ। (औँठा छाप देबा लेल हाथ बढ़बैत छथि, चित्रगुप्त हुनकर औँठा छाप लेत छथि तकर 
बाद दोसर कागत पर एुरेशक औँठा छाप सेहो लैत छथि, द्रून्‌ कागत द्रूतद्वय को दैत) 


हिनका दूनू कें सम्हारि कए अग्निकुण्ड तक लेने जइयनु, ओतुका अधिकारी कें सब बात नीक जकाँ 
बुझाए देबनि नहि तऽ ई दून ओतहु कोनो टाटक ठाढ़ करताह। 
(द्रत यमद्ूतक संग रमेश आ छुरेशक प्रस्थानु) 


एक उखराहा मे मात्र दूटा मृतात्मा कें निपटाओल। एना ज॑ स्थिति आगुओ भेल तऽ यमलोकक 
कार्यालय बन्दे भऽ जाएत । 


आब आइ कोनो काज करबाक मोन नहि अछि। जाइ विश्राम करी, अहूँ विश्राम करू धर्मराज । 
आजुक संध्या त5 ओहुना एहि मायावी पैकेट कें बुझबा मे बीत जाएत। 

से ठीके। हमरा तऽ डर लगैत अछि जे ई सब कोनो षडयंत्र ने रचने होअए अपना सब कें 
बुड़बक बनबै लेल । 

की कहू ? ओतए जखन देवलोक सँ मीटिंग के बाद पहुँचलहुँ तऽ देखल जे दूनू दूत ओएह डायरी 
बला डिब्बा मे किछु देखि रहल अछि। ततेक तल्लीन छल जे हमरा पहुँचबाक कोनो सुधि नहि 
भेलैक ओकरा दूनू कें। हम ओ डिब्बा छीन कए जे देखल तऽ आश्चर्यचकित रहि गेलहुँ। एतेक छोट 
डिब्बा मे एकटा अर्धनग्न युवती बन्द आ कूदफान करैत । 


(किछु नहि डुझबाक भाव चेहरा पर) किछु बुझबा मे नहि आबि रहल अछि एकरा सबहिक खेला। 
देखियौ राति मे ई डिब्बा कोन करतूत देखबैत अछि । 


बेस, आब चलल जाए। (अपन अपन उपहारक डिब्बा सम्हारने द्रन्‌ गोटेक प्रस्थान मंच अन्हार) 

संच सज्जा मे कोनो परिवर्तन नहि। डिजिटल डिस्प्ले बोर्ड पर ओहिना लीखल छैक यमलोक'/ 
यमराज मंच पर एम्हर ओम्हर टहलि रहल छथि। प्रकाश हुनका चेहरा को आलोकित करेत अछि 
जाहि सँ हुनकर अति प्रसन्न मुद्रा देखाइत आछि। 

(स्वतः) अद्भुत अछि ई मानव जाति। की की आविष्कार केलक अछि आ केहन गुण बला सब जे 
देवलोकक सब देवी, देवता, अप्सरा, गन्धर्व ओकरा सबहक नोकर नोकरनीओ बनबा जोगर नहि 
छथिन । 

(किछु रुकि कए एम्हर ओम्हर टहलैत आ देखैत मूडी नीचा झुकोने प्रकाश हुनका मात्र आलोकित 
करेंत) एकटा छोट डिब्बा मे बन्द वस्तु, की नाम दियैक सेहो नहि बूझल अछि मुदा कतेक लुरिगर 
! उर्वशी मेनका रम्भा तऽ कात जाथु, कामदेव प्रिया रतियो कें एतेक लूरि आ अनुभव हेतनि से 
कहब कठिन। स्वर कतेक मधुर ! अंग संचालन मे केहन चतुर ! लगैत अछि ऋषि वात्स्यायन 
सबटा ज्ञान एहि पुतरा मे भरि देलखिन। को विहातुं समर्थः ? ककरा ने हेतैक जे हरदम ओकरे 
सानिद्ध्य मे बैसल रही अथवा छाती सँ लगौने रहियै। 

(रमेश आ एुरेशक अदृश्य भेल प्रवेश/ जेना पर्दाक पाछू सँ बजेत हो। द्रून्‌ कातक प्रवेश पथ पर 
अदृश्य भेल ठाढ़।) 

बुझाइत अछि धर्मराज मर्त्यलोकक उपहार अपने कें पसिन्न पड़ल । 

(चारू कात तकेत आ अकानैत) अहाँ के बजैत छी ? 

उचित समय पर सबटा बूझि जेबैक धर्मराज, एखन एकरा रहस्ये रहए दियोक। (पारब्परिक वेश मे 
वीणाक संग नारदक प्रवेश मंच पूरा आलोकित होइत अछि।) 


नारायण, नारायण ! 


स्वागत देवर्षि। आउ, आसन ग्रहण कएल जाओ। (कुसी दिस इशारा करेंत, द्रन्‌ गोटे बैसेत छथि) 
कोना एमहर आबि गेलियै ? 


ओहिना यमलोकक हालचाल बुझबा लेल। ककरा सँ गप कऽ रहल छलहुँ धर्मराज ? 


कियो देखा नहि पडि रहल अछि मुनिश्रेष्ठ। हमहूँ नहि बूझि रहल छिऐक। एहन आवाज प्रथमे सुना 
रहल अछि। यमलोक मे ओहि दूटा विचित्र मृतात्माक एला सँ एहन आभास भऽ रहल अछि जे किछु 
उलटफेर होमए जा रहल अछि। 


(नारद के सम्बोधित करेत) बाबा, फेर गेल छलियै मर्त्यलोक दिस? 
अहाँ के बजैत छी ? प्रकट किऐक नहि होइत छी? 


हम सब प्रकट भऽ जाएब तँ अहाँ कें दाँती लागि जाएत यौ बाबा। तें एखन एहिना रहए दियौ । 
उचित समय पर सब बात बूझि जेबै। एखन हमरा प्रश्नक उत्तर दियऽ। 


(नारद बुप्पे रहैत छथि) 

अहाँ की बुझलियै जे चुपचाप आकाश मार्ग सँ जा कए वैज्ञानिक अनुपमक प्रयोगशाला मे आ राष्ट्रीय 
संग्रहालय मे आगि लगा देबै तऽ ओहि वैज्ञानिकक सबटा कएल धएल नष्ट भऽ जेतैक ? हाय रे 
बकलेल बाबा ! 

एकटा बात ध्यान राखब बाबा। मानव सभ्यता बहुत विकसित भऽ गेलैक अछि, रामायण महाभारतक 
जमाना नहि रहलैक। पूरा ब्रह्माण्ड मे बीसो तह मे नुकाएल एकटा बगरो यदि पाँखि हिलेतै तकरो 
संकेत मर्त्यलोक मे राडार पर देखाइये जेतैक । 


अगिला बेर यदि फेर धरती पर पएर रखबै बाबा तऽ पाछू मे लोक लगा देत डाबा आ जहिना सामा 
चकेबाक चुगला कें लोक आगि लगबैत छैक तहिना दाढ़ी मे किरासन तेल चोपकारि कए आगि लगा 
समूचा घुमाओत | 


(बहुत घबराएल, यमराज के सम्बोधित करेंत) वैवस्वत, किछु बूझिए नहि रहल छी जे मर्त्यलोकक 
घटनाक खबरि यमलोक मे कोना पहुँचि गेलै ? (हुनका कान मे किछु कहैत छथि) 


बाबा, उत्तर धर्मराज कोना देताह, हमहीं सब देब। मोन पारियो बाबा जखन वैज्ञानिक अनुपमक 
प्रयोगशाला मे गेल छलियै तखन ओ की सब कहने छलाह आ की सब देखेने छलाह । 


बाबा, अनठबैत छिऐक तऽ हमहीं सब मोन पाड़ि दैत छी। ओ कहने रहथि जे एकटा स्मार्टफोन 
होइत छैक जहि सँ ब्रह्माण्ड मे कतहु बातचीत कएल जा सकैत छैक, समाद आ फोटो आदि 
पठाओल जा सकैत छैक । 


हमरा सब कें ओएह वैज्ञानिक खबरि पठौने छलाह बाबा। खैर, एहि बात कें एखन कात जाए 
दियौक। एखन हम सब जे कहैत छी से दूनू गोटे ध्यान सँ सुनैत जइयौ। 


हम सब समस्त नरक कुण्डक भ्रमण कएल अछि धर्मराज। जेना कि हमरा अन्दाज छल, सब कुण्ड 
पर लगाओल पहरेदार अपना मे मस्त कतहु चौपड़ि, कतहु लूडो, कतहु ताश आदि खेलाइत। ककरो 
ध्यान कुण्ड दिस नहि छलैक। लगैत छल जेना मर्त्यलोक मे अपना देशक अकर्मण्य पुलिस सब कें 
देखि रहल छी। 


कुण्ड सबहक हालत की कहू ? लगैए युग युग सँ एकर निरीक्षण नहि भेलैक। सब अधिकारीगण 
अपना अपना मे मस्त, घमण्ड मे चूर। कहैए लेल ओ सब पापात्मा कें कुण्ड मे पीटैत रहैत 
छथिन। हम सब ककरो किछु करैत नहि देखलियै। खानापूरी करैक लेल दिन मे एक बेर आ राति 
मे एक बेर डंडा चला देलनि, कोनो अभागल कें चोट लगलैक, बाँकी सब बाँचि गेल। 


अग्निकुण्ड मे जारनि उसकैनिहार सेहो आऑघाइत छल, फल ई जे ओहि कुण्ड मे शुरू शुरू मे जे 
धधरा एक सौ हाथ उपर उठैत छलैक से एखन कहुना मात्र जड़ि रहल छैक। धधरा उपर किएक 
उठतैक ? 

तहिना दोसरो कुण्ड सबके हाल बेहाल। मूत्र कुण्ड आधा सँ बेसी सुखाएल, बिटकुण्ड मे सबटा 
बिष्टा सुखा गेल, अश्रुकुण्ड, शुक्रकुण्ड, मज्जाकुण्ड सब तहिना मात्र नाम लेल अश्रु, वीर्य आ मज्जा 
सँ भरल। तैलकुण्ड मात्र सुसुम गरम। धर्मराज, अपने स्वयं सम्भवतः बहुत दिन सँ कुण्ड सबके 
निरीक्षण नहि केलियैक अछि। यंत्रणा योग्य पदार्थक आब मर्त्यलोक सँ आपूर्ति सेहो सम्भव नहिए 
बूझू | 

(अकचकाइत) से किएक ? 

आब पृथ्वी पर राजतन्त्र तऽ रहलैक नहि जे राजाक आज्ञा सँ सब काज हेतैक। ओतए आब जन 
प्रतिनिधि होइत छथि से अहाँक आज्ञा मानताह कि अपन वोटरक बात सुनथिन। वैज्ञानिक लोकनिक 
अनुसंधानक फलस्वरूप सब तरहक मल मूत्र, रक्त, मज्जा आदि सँ अति उपयोगी पदार्थ सब बनि 
रहल छैक। तें जनता ओकरा बाहर पठबए नहि देतैक । 


बात तऽ ठीके कहैत छथि। 


आर सुनू। कुण्ड सब जहिया बनाओल गेल, कोनो तरहें बुद्धिक उपयोग नहि कएल गेल। सोचियौक 
जे अग्निकुण्ड मे अनेरे एक सौ हाथ ऊँच धधरा उठैत छैक तकर की प्रयोजन ? 

कुण्ड मे जे मृतात्मा फेकल जाइत अछि से तऽ चल गेल नीचा। ओतए ओकरा जतेक धधरा आ 
ताप लगबाक छैक से तऽ लगबे करैत छैक ओहि सँ बेसी यंत्रणा तऽ हेतैक नहि। जे धधरा उपर 
उठैत छैक ओकर ताप अनेरे नष्ट होइत छैक। प्रदूषण बढ़ेत छैक। ओहि लेल जतेक जारनि खर्चा 
होइत छैक से निरर्थक । 


जारनि लेल अपने जंगल कटबैत छिऐक जाहि सँ पर्यावरण पर प्रतिकूल प्रभाव पड़ैत छैक। जारनि 
जड़ैत रहला सँ ब्रह्माण्ड मे ताप बढ़ेत रहतैक जाहि सँ यमलोको प्रभावित हेबे करत। 


एहि दृष्टिकोणे त5 हम सब कहियो सोचबे नहि केलियैक । 


सब कुण्डक दशा तहिना अछि। एकटा अछि कुम्भीपाक कुण्ड, तकरा एक लाख मर्द गहीर बना देने 
छिऐक, भस्मकुण्ड, दग्धकुण्ड डेढ़ हजार मर्द गहीर अछि, बूझू कथी लेल ? सस्ता पैसा आ बेगारक 
मजदूर छल, खुनबैत गेलियै, खुनबैत गेलियै, कहियो ई नहि सोचलियै जे एकर प्रयोजन की ? 


सब चीजक एकटा उचित आ विशिष्ट डिजाइन होइछै। ओहि अनुसारें बनेला सँ यातना सेहो 
अधिकतम होइतै आ खर्च सेहो कम। आ रखरखाबक खर्चा आर न्यून रहैत। की यौ नारद बाबा, 
चुप किएक छी, हम सब अनर्गल गप बजैत छी की ? 


(बहुत माद्विम स्वरे) बात तऽ ठीके कहैत छी अहाँ। 


w 


एकटा आर महत्वपूर्ण गप अछि काल सम्बन्धित। अपने सँ बेसी ई बात के बुझतैक धर्मराज जे 
यमलोकक नियम कानून सतयुग मे लिखल गेल छलैक जखन कियो कियो पातकी होइत छल। 

से तऽ ठीके। जखन विभिन्न लोकक निर्माण भेलैक तखने यमलोक आ देवलोक अस्तित्व मे एलैक। 
आ सब नियम कानूनो ओही समय लिखल गेल रहैक | 

हमरा सबहक विचारें आब कलियुग मे एहि नियम सब मे आमूलचूल परिवर्तनक आवश्यकता छैक । 
मर्त्यलोक मे समाज मे बहुत परिवर्तन आबि गेलैक अछि। जकरा सौ साल पहिने समाज गलत काज 
मानितैक तकरा आइ खुशी खुशी अंगीकार कऽ रहलैक अछि। 

जखन समाज अपनहि नियम बदलि रहलैक अछि आ देशक संविधान सेहो निरन्तर संशोधित भऽ 
रहलैक अछि तखन हजारो साल पुरान नियम यमलोक मे किएक चलाओल जाए ? 

बात तऽ अहाँ तर्कसंगत कऽ रहल छी। हम सब जड़ताक शिकार भऽ गेलहुँ तें परिवर्तनक कोनो 
बात कहियो सोचबे नहि केलियैक । 


महाराज ओदुम्बर, यदि अपने यमलोकक साम्राज्य कें एखनहुँ प्रभावी आ प्रासंगिक बनौने राखए चाहैत 
छी तऽ ई गुह मूत गिजबाक व्यवसाय छोडू। धरती पर आब लोक कें एहि खिस्सा सब सँ भय नहि 
होइत छैक तें पापीक संख्या मे एतेक वृद्धि भऽ रहलैक अछि। 

सबटा कुण्ड कें नष्ट कऽ कए एकदम अत्याधुनिक यातना शिविर सब बनाउ जाहि मे वायरलेस 
शॉक, लेजर ब्लाइन्डिंग, ग्रैविटी टॉर्चर, सोलर फ्राइ आदिक व्यवस्था रहतै। 


एहि काज कें मूर्त रूप देबा लेल अति महत्वपूर्ण अछि जे तत्काल प्रभाव सँ वर्तमान नियम स्थगित 
कऽ देल जाए। नव संविधान निर्माण लेल कमेटी बनाओल जाए। 


दोसर जे कलियुगक उत्तरार्ध मे एखन पापीक संख्या मे गुणोत्तर वृद्धि हेतैक से यमलोकक विस्तार 
हेबाक चाही। यमलोकक विस्तार लेल देवलोक सँ अतिरिक्त जमीन आबंटन कराउ। नव निर्माण मे 
मर्त्यलोकक आर्किचेक्ट, इंजीनियर सब सँ मदति लेबाक व्यवस्था कराउ। बेस, आब हम सब चलै 
छी। (आवाज बन्द) 


की सोचलियैक वैवस्वत ? हमरा तऽ लगैत अछि ई आवाज झूठ फूसिक धमकी छल। 


किछु फुराइये नहि रहल अछि। हम एकरा धमकी मानै लेल तैयार नहि छी, बात तऽ सटीक 
कहलक । हम सब विचित्र दशा मे आबि गेल छी देवर्षि । 


से की ? 

पापक दंड लेल ओहि दूनू मृतात्मा कें पहिने अग्निकुण्ड पठेबाक विचार भेल। मुदा कुण्ड मे जेबा सँ 
पहिने ओ दूनू बन्द घर मे स्नान केलक। आ बाहर एलाक बाद हमरा आ चित्रगुप्त महाराज कें एक 
एक टा पैकेट उपहार देलक । 


अजगुत बात जे मृतात्मा स्नान केलक, पैकेट उपहार देलक । की छलैक ओहि मे ? 


कोना कहू ? ओहि पैकेट मे मर्त्यलोकक नैवेद्य मिष्टान्न किछु नहि छलैक, छलैक एकटा पुतरा जे 
अपन रूप बदलि सकैत छल। ओ पुतरा अति मधुर नारी स्वर मे बजैत छल। आगू कहैत लाजो 
लगैत अछि । 


से की ? 

संकेते सँ बूझि लेल जाओ मुनिश्रेष्ठ | 

(स्मित हास्य दैत) उपभोग करू धर्मराज, आब चलैत छी। 

कालि दुपहरिया मे चित्रगुप्तक संग देवलोक आएब मंत्रणा करबा लेल। 


(दूनूक प्रस्थान्‌ प्रकाश बन्द) 

मंच सज्जा ओहिना, देबुलक पाछू छओटा कुर्सी अर्धवुत्ताकार रूप मे लागल। डिजिटल डिस्प्ले बोर्ड 
पर लिखल अछि दिवलोक!, तीतर देव बीच मे बैसल छथि/ अत्यधिक चिन्तित मुद्रा मे नारदक 
प्रवेश । प्रकाश क्रम सँ चारू के आलोकित करत आछि। तखन धीरे धीरि पूरा मंच आलोकित होइत 
अछि। 


नारायण, नारायण, सब सत्यानास भेल जा रहल अछि। 


पहिने आसन ग्रहण कएल जाओ मुनिश्रेष्ठ। (नारद ब्रह्माक बगल मे कुर्सी पर बैसैत छथि) बहुत 
चिन्तित देखैत छी। किछु विशेष बात ? 


देव लोकनि, मोन हेबे करत किछु दिन पूर्व यमराज दूटा मृतात्माक सम्बन्ध मे एकटा विचित्र प्रस्ताव 
अनने छलाह। हम सब ओहि मृतात्मा कें मर्त्यलोक सँ किछु सामान अनबाक स्वीकृति दऽ देने 
छलियै। 


हूँ, ओ प्रस्ताव तऽ सर्वसम्मति सँ पास भेल छलैक । 


ठीक, मुदा जेना हम कहने छलहुँ, ओहि सामान कें हम सब चीन्हि नहि सकबैक। ओहि मे की 
छलैक आ ओकर देवलोक पर की प्रभाव हेतैक से एखनहुँ हम नहि बुझैत छी मुदा किछु अप्रत्याशित 
घटना घटि रहल अछि जरूर। 


कने फरिछा कए कहू। 


ओहि मृतात्माक एलाक बाद ओकरा सब कें अग्निकुण्ड पठा देल गेलैक। मुदा ताहि सँ पहिने ओ 
सब बन्द घर मे स्नान केलक। 


यमलोक मे आबि मृतात्मा बन्द घर मे स्नान केलक ! आश्चर्य घटना जे कहियो नहि भेल छल। 


ओतबे नहि, तकर बाद आबि कए यमराज आ चित्रगुप्त कें एकटा पैकेट उपहार देलकनि। ओ 
उपहार केहन छलैक से तऽ हुनके सब सँ सूनब | 


ओ दूनू गोटे उपहार राखि लेलनि ? कने बएन एम्हरो पठा दितथि तऽ हमहूँ सब स्वाद चिखितहुँ। 


कने दम धरू उमापति, ओ दूनू आबिए रहल छथि। ओतबे नहि, ओ सब अग्निकुण्ड मे जेबा काल 
सेहो किछु नाटक केलक। 


अच्छा ? 
एकरो विस्तृत वर्णन हुनके सब सँ सूनब। मुदा हम कालि यमलोक मे बड़ अजगुत देखल। 
खिस्सा बहुत रोचक बनि रहल अछि, कने फरिछा कए कहियौ देवर्षि । 


कालि ओहिना उत्सुकतावश यमलोक गेल छलहुँ जे यमराज सँ ओहि दूनू मृतात्माक हालचाल पूछी। 
ओतए जे देखल से अविश्वसनीय छल । 


एहन की देखलियै मुनिश्रेष्ठ ? 


जखन हम प्रवेश कएल तऽ देखल जे यमराज सँ कोनो दूटा अदृश्य आत्मा गप कऽ रहल अछि। 
ओ सब प्रकट नहि होमए चाहैत छल। ओ हमरो चिन्हैत छल। 

अपने कें तीनू लोक मे के नहि चिन्हत देवर्षि ? 

से बात नहि चक्रपाणि, हम जखन मर्त्यलोक गेल रही तखन छद्मवेश मे। तकर बाद हाल मे एक 
बेर फेर गेल छलहुँ मुदा किछु विशेष कार्य सँ जाहि मे ककरो सँ भेंट करबाके नहि छल। 

चुपेचुपे एतेक मर्त्यलोक भ्रमण किएक देवर्षि ? 


ओ खिस्सा बाद मे कहब। एखन तऽ बूझि लेल जाओ जे ओ दूनू मृतात्मा मर्त्यलोक सँ लगातार 
सम्पर्क बनौने रहैत अछि। 


यमलोक मे अग्निकुण्ड मे पड़ल आत्मा कोना मर्त्यलोक सँ सम्पर्क बना सकैत अछि ? ई तऽ अबूझ 
पहेली भेल मुनिश्रेष्ठ । 


वैज्ञानिक प्रगति जे हम देखल ताहि सँ ई सम्भव छैक चतुरानन। मुदा ओ बात एखन कात रहए 
दियौक । सूनू यमलोकक खिस्सा। 


सुनबा लेल व्यग्र भेल छी देवर्षि। 

ओ दूनू अदृश्य आत्मा हमरा दूनू के बहुत डरा धमका देलक। यमलोकक वर्तमान स्थितिक ओ सब 
पूर्ण जानकारी रखने छल जेना पूरा इलाका मे ओ सब घुमैत रहल होअए। 

कुण्ड मे पडल आत्मा कोना बाहर आबि गेल, कोना समूचा इलाका घूमि लेलक ? कुण्ड मे पहरा 
नहि छलैक ? 


से तऽ यमराज सँ पूछि लेब प्रजापति। एतेक जरूर जे ओ सब जहि तर्के बाजि रहल छल से सब 
ओहिना नकारल नहि जा सकैत छलैक। ओकरा तर्क मे औचित्य छलैक आ सब बात मर्त्यलोकक 
आधुनिक वैज्ञानिक विकासक अनुभव सँ प्रेरित छलैक । 


की मानव सत्ते देवलोकक विजय अभियानक तैयारी कऽ रहल अछि ? (महेश दरू बेर डमरू बजा 
दैत छथि जेना कोनो युद्कक बिगुल होए) 


तेहन सन तऽ नहि लगैत अछि। देवलोक ओकरा सब लेल कोनो चैलेंज नहि छैक। ओ सब तऽ 
ब्रह्माण्डक अन्यान्य ग्रह नक्षत्र पर पहुँचिए गेल अछि। आ अन्य ब्रह्माण्ड पर जेबाक तैयारी मे लागल 
अछि | 

(चित्रगुप्तक संग यमराजक प्रवेश) 

त्रिमूर्ति कें हमर दंडवत प्रणाम स्वीकार हो। 


अबैत जाउ, आसन ग्रहण करैत जाउ (कुसी दिस इशारा करेंत, यमराज, चित्रगुप्त द्रन्‌ कातक कुर्सी 
पर बैसैत छथि, चित्रगुप्त अपन खाताबलह्ली टेबुल पर रखेत छथि) कहल जाए धर्मराज, कोन विशेष 
प्रयोजन सँ एखन उपस्थित भेलहुँ ? 

विशेष प्रयोजन भेल यमलोक मे घटैत किछु विचित्र घटना सँ देवलोकनि कें अवगत कराएब आ 
शिथिल होइत प्रशासन पर किछु चर्चा। 


आ मर्त्यलोकक उपहारक चर्चा नहि करबै ? 

पहिने चित्रगुप्त महाराज सँ हुनकर अनुभव सूनि लेल जाओ देवलोकनि। 
सुनबा लेल तैयारे छी। 


खिस्सा ओहि दू विचित्र मृतात्मा सँ सम्बन्धित अछि। ओ दूनू अपना पेटी मे डायरी जकाँ एकटा यंत्र 
अनने छल जाहि मे अपन सब कुकृत्यक विस्तृत विवरण लिखने छल। आ से एहन नीक ढंग सँ जे 
ओकरा देखिते हमरा अपना लूरि पर लाज होमए लागल। 


(आश्वर्यं प्रकट करेंत) से की ? अपने सन लेखाकार तीनू लोक मे नहि अछि तखन ओहि 
मर्त्यलोकक अदना जीव एतेक कोना सीखि लेलक ? 

हमरहु एकर उत्तर नहि भेटल अछि प्रजापति। एकेटा सम्भावना अछि - युग युग सँ हम सब 
शिथिलताक शिकार भेल छी। कहलनि ओहि दिन महादेव ठीके जे हम सब मानि बैसल छलियै सब 
लूरि मे सर्वोत्तम छी आ नव किछु कतहु भैए नहि सकैत छैक। ओही प्राचीन पद्धति कें कनहा पर 
टने हम सब एतए बैसि अपना अभिमान मे डूबल रहलहुँ आ धरती पर ई तेज बुद्धि बला मानव 
जाति की की ने विकसित कऽ लेलक । 

वैज्ञानिक आविष्कारक किछु झाँकी तऽ नारदमुनि देखि आएल छथि मुदा लेखाकृति मे सेहो एतेक 
प्रगति भऽ गेलैक ई नव सूचना भेल। एहि सँ अपने कें चिन्तित हेबाक कोन काज ? ओ हमरा सब 
कें चैलेंज तऽ नहिए करत । 


से बात नहि, मुदा विकसित सभ्यता सँ डर तऽ हेबाके चाही ने चक्रपाणि। नित्यप्रति ओहि मृतात्मादय 
लऽ कए कतेको अजगुत बात भऽ रहल अछि जे पहिने कहियो नहि देखने छलियैक । 

से तऽ ठीके, किछु नारदमुनि एखनहि सुना देलनि। मुदा हम धर्मराज सँ पुछैत छिएनि जे कुण्ड मे 
पड़ल आत्मा बाहर कोना आबि गेल आ समूचा इलाका मे टहलि लेलक । ओतए पहरा देनिहार की 
करैत छल ? 

कुण्ड मे दूनु मृतात्मा पड़ले अछि प्रजापति। हमरा सबहिक प्रशासन मे कतहु कोनो ढिलाइ नहि भेल 
अछि। हम सब किछुओ नहि बूझि रहल छी जे ओहि सँ अलग दूटा अदृश्य मृतात्मा कोना आबि 
गेल । 

किछु मथदुक्खी जरूरे अनलक अछि ई घटना सब। एकर जाँच पर विचार हेतैक। अपने किछु 
प्रशासनिक चर्चा करए चाहैत छलहुँ धर्मराज | 


यमलोकक प्रशासन मे शिथिलता आबि रहल अछि देव। 
धर्मराज सन न्यायप्रिय शासक आ चित्रगुप्त सन लेखाकारक अछैत ई शिथिलताक चर्चा किएक ? 


प्रशासन मे शिथिलता आबि रहल अछि चतुरानन कारण युग परिवर्तनक संग हमरा लोकनिक न्याय 
व्यवस्था परिवर्तित नहि भेल। हम सब कलियुगक उत्तराद्धे मे आबि गेल छी आ व्यवस्था सतयुगे 
बला रखने छी। 


(डमरू बजबैत) एकदम ठीक, हम तऽ कहब जे व्यवस्था शीघ्र बदलब परम आवश्यक । 

दूटा बात पर ध्यान देल जाओ प्रभो एक तऽ भेल यमलोकक आकार। यमलोक कें जे जमीन 
आबंटन भेल से सतयुग मे। ओहि समय पातकीक संख्या न्यून छल। तें यमलोक कें कम हिस्सा 
भेटलैक । 


ई तऽ ठीक मुदा आब एहि मे कोना संशोधन सम्भव छैक ? 

आजुक तारीख मे यमलोक मे आबऽ बलाक संख्या हजारो गुणा बढ़ि गेल अछि, संगहिं पापक जे 
परिभाषा हम सब रखने छी ताहि अनुसार ओकरा सबकें यमलोक मे बहुत दिन तक रहए पड़ैत 
छैक। फल ई भेलैक जे यमलोक मे सब कुण्ड मे मृतात्मा सब ठूसल रहैत अछि। बहराइत अछि 
एकटा आ आबि जाइत अछि दशटा। 

धर्मराज ठीके कहैत छथि। हमरहु एहि स्थिति लऽ कए बेस चिन्ता रहैत अछि। 

अपनेक की सुझाव ? 

हमर तऽ विचार जे देव लोकनिक लेल एक एक बीघा जमीन राखि देवलोकक बाँकी सबटा जमीन 
यमलोक कें दऽ देल जाए। 

भोलेनाथ तऽ सब दिन क्रान्तिकारी प्रस्ताव दैत रहलखिन। मुदा हमरा ओतेक नहि चाही। अपने सब 
कष्ट मे रहब से हमरा कोना नीक लागत ? हम कोना कैलास पर्वत आ क्षीर सागर पर कब्जा 
जमाउ ? तहिना सब देव अपन फैल आवास राखथु। सुविधानुसार जे बचए से यमलोकक नाम 
आबंटन कऽ दियौक । 

मुदा एहि मे एकटा पैघ समस्या छैक देवलोकक जमीन यमलोक कें दइयो देल जेतैक तऽ कोनो 
मृतात्मा ओहि भूभाग पर पैर कोना देत ? ई तऽ नियमक विरुद्ध हेतैक । 

तें ने हम कहैत छी पहिने नियम कें बदलू । 

ओहि भूखंड कें यमलोकक भाग घोषित कऽ देला पर मृतात्मा सब रहि सकताह मुदा कतेक जमीन 
चाही ? 

जतेक बिन काजक जमीन हो यथा बंजर, बलुआह, चट्टान, चऽर चांचर, सघन जंगल आदि जकर 
देवलोक मे कोनो उपयोग नहि छैक। 

हमरा तऽ ई प्रस्ताव अति उत्तम लागल। जखन ओ सब अनुपयोगी जमीन लेबा लेल तैयार छथि 
तखन हर्जे की ? 

हमरा ई प्रस्ताव मंजूर अछि। 

अनुपयोगी जमीन लेल हमरो स्वीकृतिए बूझल जाओ। 

बहुत कृपा केलिऐ देव लोकनि। ई समस्या एतेक सुगमता सँ निपटि जाएत से हमरा अन्दाज नहि 
छल। आब हमर दोसर प्रस्ताव सुनू। 

कहियौ, हम सब तऽ बैसले छी ओही लेल। 

जहिना जमीन आबंटन सतयुग मे भेला सन्ताँ कलियुग अबैत अबैत असंतुलन भऽ गेलैक तहिना पाप 
आ धर्मक परिभाषा सेहो प्राचीन भऽ गेलैक। पृथ्वी पर मानव समाज मे बहुत परिवर्तन एलैक । राजा, 
जकरा लोक इन्द्रक अवतार बुझैत छल, से सबतरि हटि गेलाह। लोक अपन शासन चलेबा लेल 
प्रतिनिधि सब चुनलक । 


मुदा कर्म तऽ ओएह करेत रहल, हत्या, बलात्कार सब समय पाप रहबे करतैक । 

सतयुग आ कलियुगक युगधर्म अलग अलग छैक देवगण । 

पुरान व्यवस्था मे यमलोक मे जे विभिन्न कुण्डक विधान छल ताहि हिसाबें नवका कुण्ड सब जे 
बनाओल जाएत ताहि लेल सामान सब कतए सँ आओत ? सूनल अछि जे मर्त्यलोक मे वैज्ञानिक 
लोकनि नव नव अनुसंधान द्वारा मल मूत्र आदि सँ बहुत उपयोगी पदार्थ बना रहलाह अछि तें 
यमलोक कें ओकर बिक्री आब नहि होएत । 

धर्मराज ठीके कहैत छथि। ओतबे नहि मनुष्य एहन आविष्कार केलक अछि जे अपन प्रतिरूप एतए 
पठा देत जकरा पर शीत, ताप, गंदगी आदिक कोनो असरे नहि हेतैक । 


देखू, हम पहिनहुँ कहने छलहुँ, आइयो कहैत छी जे देवलोक मे जड़ता आबि गेल छैक। परिवर्तन 
सृष्टिक नियम छिऐक । जहिना ठाढ़ जल शनैः शनैः दूषित भऽ जाइत छैक तहिना नियम कानून सेहो 
बेसी पुरान भेला पर बेकार भऽ जाइत छैक । 

मर्त्यलोक मे तऽ संविधान संशोधन चलिते रहैत छैक । 

बात बुझलहुँ, एहू दिशा मे कार्य हेबाक चाही | 

हम तऽ कहब जे वर्तमान विधान कें तत्काल प्रभाव सँ स्थगित कऽ देल जाओ, नव विधान बनेबा 
लेल गणेश अथवा कार्तिकक अध्यक्षता आ चित्रगुप्त महराजक सचिवत्व मे एकटा कमेटी बनए जे 
नव नियमक संग संविधान प्रस्तुत करथि। धर्मराज अपने विशेष सलाहकार रहता। 

नव संविधान बनेबाक लेल समय सीमा निश्चित हेबाक चाही ने उमापति। 

देखियौ, एतेक युगक बाद पहिल बेर नव संविधान बनाओल जा रहल छैक। पृथ्वी पर जतेक 
वैज्ञानिक विकास भेलैकए ताहि हिसाबें अपराधो के नव नव रूप आएल हेतैक। संगहि ओहि मे 
ब्रह्माण्डक अन्य ग्रह आदि पर कएल गेल अपराध सेहो जोड़ए पड़तैक कारण मनुष्य आब सबतरि 
पहुँचि गेल अछि। एतेक पैघ काज लेल समय सीमा कोना निर्धारित करबै प्रजापति ? 

नव विधान लेल की स्वर्ग मे विराजमान पुरान विधि विशेषज्ञ सबहक सेवा नहि लेल जा सकैत अछि 
? 

जेना कि ? 

गाँधी, राजेन्द्र प्रसाद, अंबेदकर सन विधिवेत्ता सब जे छथि। 

जरूर जरूर, ओहने व्यक्ति सब सँ नव विधान वास्तव मे नव होएत। मात्र नव कलेवर नहि, नव 
आत्मा सेहो। हम तऽ कहब जे एकाध वैज्ञानिक कें सेहो राखि लेल जाए जे मर्त्यलोक मे भेल 
वैज्ञानिक विकास सँ परिचित होथि। 

ठीके कहलहुँ। वैज्ञानिक जगदीश चन्द्र बसु महोदय बैसले रहैत छथि। 

पुरना नियम स्थगित रहबाक अवधि मे यमलोकक प्रशासन कोना चलए ? 

हमरा विचारें धर्मराज कें विशेषाधिकार देल जाए, ओ स्वयं निर्णय लेथि जे कोन हिसाबें मृतात्मा सब 
कें रखताह आ कि छुट्टी दऽ देथिन। 

बेस, इहो प्रस्ताव पासे बूझल जाओ। दू तीन दिन मे सब सदस्य लोकनि सँ सहमति लऽ कए नव 
कमेटीक घोषणा कऽ देल जाएत। धर्मराज अपन विशेषाधिकार एखनहि सँ प्रयोग करथु। आर किछु 
? 

नहि देव, हमर सब समस्याक समाधान भऽ गेल। 

आहि रे बा ! उपहारक चर्चा तऽ करबे नहि केलियै कियो ? 


ओ उपहार कोनो नैवेद्य मिष्टान्न नहि छल भोलेनाथ जे बएन पठबा दितहुँ। कालि ओकरा बारे मे 
नारदमुनि कें बताइये देने छलिएनि। हुनके सँ बूझि लेब। 

स्पष्टे कहियौ ने सूर्यपुत्र जे मर्त्यलोक सँ एकटा मसीनी पुतरा आएल अछि जे स्वर्गलोकक सब 
अप्सरा कें नोरी बना कए रखबाक गुण रखैत अछि। अपन एक मधुर सम्भाषण सँ कोनो तपस्वीक 
तपस्या भंग करबा मे समर्थ अछि। ठीक छैक ने चित्रगुप्त महाराज ? 

अपने बुझिए गेलियैक तऽ आब बेसी की कहल जाए ? 

बर बेस, सुख भोग करू दूनू गोटे। 

(दर्शक दीर्घाक अढ़ सँ रंगबिरंगी लेजर प्रकाश हॉल ये फेकल जाइत अछि, ओकर रूप सेहो क्षणे 
क्षणे बदलैत रहैत छैक, ई लेजर ओहने छैक जेहन नारद वैज्ञानिक अनुपमक प्रयोगशाला मे देखने 
छलखिन।/ तखने ओहिना अढ़ सँ एकटा छोट ड्रोन उड़ाओल जाइत छैक जे किछु काल तक 
दर्शकक बीच उडत रहै अछि। नेपथ्य मे विमान उड़बाक जोर सँ ध्वानि होइत छैक। महेश उठि 
कए डमरू बजबैत खुसी सँ नाचए लगैत छथि।) 

सुदूर मे ई कोन विचित्र प्रकाश देखल हम सब ? आ एतेक जोर आवाज बला चिड़ै सेहो पहिले बेर 
देखि रहल छी। 

इएह दून्‌ खेला हम ओहि वैज्ञानिक के प्रयोगशाला मे देखने रही। मुदा ई देवलोक मे कोना पहुँचि 
गेल से नहि बुझा रहल अछि। जरूर ओहि वैज्ञानिक के बदमासी छी हमरा सब कें बुझबै लेल जे 
ओ सब वास्तव मे ब्रह्माण्डक कोनो भाग मे जा सकैत अछि। 

(ठाढ़े गढ़) जिन्दाबाद, जिन्दाबाद, मर्त्यलोकक मानव आविष्कार जिन्दावाद। (बैसि जाइत छथि) 

हँसी ठट्ठा नहि बुझियौ महेश्वर, कने सीरियस होउ। देवलोक पर बहुत पैघ खतरा आबि गेल अछि। 
हमर तऽ विचार होइत अछि जे भगवती दुर्गा कें आह्वान कएल जाए आ मानव जातिक नाश कएल 
जाए। ई विचार हम बहुत कष्टें देल अछि कारण बुझले अछि मानव हमर अप्रतिम सृजन अछि आ 
हमरा सबसँ बेसी प्रिय। 

चतुरानन, सत्ते अहाँ सठिया गेलहुँ अछि। मानव सँ अराड़ि लेब तऽ पूजा के करत? हम अहाँक 
पूजा करब आ अहाँ हमर तै सँ चुलहा कोना पजरत ? छप्पन प्रकारक भोगक आदति जे लागि गेल 
अछि से कतऽ सँ आओत ? देवलोकक छहरमहर दुइये दिन मे खतम भऽ जाएत आ तकर बाद 
ठनठनगोपाल । 

हमर कहब दोसर अछि। कोनो अभियान सं पूर्व शत्रुक सबटा सैन्यशक्तिक पता लगा लेबाक चाही। 


से तऽ ठीके। दोसर बात जे देवी महिषमर्दिनी कतोक युग सँ युद्ध मे नहि गेलीह अछि। हुनको 
अस्त्र शस्त्र आब बिझा गेल हेतनि। 


मानव सँ युद्धक विचार त्यागिए देल जाए सएह होएत बुधियारी। आब कतेक दिन हम सब ओकरा 
ठकबै ? 

देखल जेतैक, एखन मीटिंग समाप्त भेल, सब गोटे अपन अपन घर चली। (सबहक प्रस्थान्‌ प्रकाश 
बन्द) 


दृश्य 4 


मंच सज्जा मे कोनो परिवर्तन नहि, डिजिटल डिस्प्ले बोर्ड पर आब यमलोक” लीखल छौक/ यमराज 
आ चित्रगुप्त कुर्सी पर बैसल छथि। मंच आलोकित होइत अछि। 


कालि दरबार मे भेल निर्णय यमलोक आ देवलोकक इतिहास मे अभूतपूर्व रहल महालेखाकार । हमर 
विचार अछि जे अपन विशेषाधिकारक प्रयोग करैत सबटा मृतात्माक नरक भोग शेष कऽ दी आ 
हुनका लोकनि के आगूक योनि मे पठेबाक आदेश दऽ दी। आब एक साल तक कोनो नव मृतात्मा 
कें यमलोक अबैक काजे नहि, सोझे अगिला जन्म मे चलि जेताह। यमलोक खाली भऽ जाएत। 

अति सुन्दर विचार, हमरो काज किछु हल्लुक होएत धर्मराज। ओना हमरा फेर नव विधान बनेबा 
लेल व्यस्त रहहिँ पडत मुदा ओ नव अनुभव होएत तें ओहि कार्यक प्रति हम बहुत उत्सुक छी। 

हम अपनेक सफलताक कामना करैत छी देव । 

(रमेश आ छुरेशक प्रत्यक्ष रूप ये प्रवेश दून यमराज आ चित्रगुप्त को प्रणाम करेंत छथि) 

(दून के देखि आश्चर्यचकित होइत) हिनका दूनू कें तऽ अग्निकुण्ड पठा देल गेल छल, फेर एतए 
कोना ? की हिनका सब कें छुट्टी भेटि गेलनि धर्मराज ? 

छुट्टी हम तऽ नहि देलिएनि, एखन घोषणा भेलैक कहाँ ? ई तऽ कोनो माया लगैत अछि। 

माया तऽ राक्षस करेत अछि देव। मर्त्यलोकक मानव मात्र वैज्ञानिक अनुसंधान करैत अछि। समय 
आबि गेलैक जे सबटा रहस्योद्धाटन कऽ दी। 

नव आविष्कारक लूरि सँ हम दूनु अपन साइबोर्ग प्रतिरूप तैयार कएल। स्नानघर मे गेलाक बहन्ने हम 
सब ओहि प्रतिरूप कें बहार कऽ देल जे एखनहुँ अग्निकुण्ड मे पड़ल अछि देव। तकरा बाद एकटा 
अदृश्य पोशाक पहिरि हम दूनू बहरेलहुँ आ सबतरि घुमैत रहलहुँ । 


सुरेश 


यमराज 
रमेश 


यमराज 


चित्रगुप्त 


रमेश 


सुरेश 


यमराज 
रमेश 
यमराज 


सुरेश 


रमेश 
चित्रगुप्त 
यमराज 
चित्रगुप्त 


यमराज 


रमेश 

बेर कुबेर जे अपने अदृश्य आवाज सुनलियै देव से हमरे दूनूक छल। अदृश्य पोशाक सेहो 
मर्त्यलोकक वैज्ञानिक आविष्कारे छैक देव। 


अच्छा तऽ एही लेल ओ पेटी संग लेने एलियै अहाँ सब ? 

ठीके बुझलियै धर्मराज। आब सब बात स्पष्ट भऽ गेल ने देव ? 

हूँ, बहुत नीक। खुशीक बात जे अन्त मे एहि नाटक सँ यमलोक मे सुधार करबाक काज शुरू भऽ 
सकल | 

उचित समय पर रहस्यक सब बात फरिछा गेल से बहुत नीक बात। 


महाराज वैवस्वत, हमर निवेदन जे अपन विशेषाधिकारक प्रयोग करैत हमरा दूनू कें मर्त्यलोक आपस 
पठा देल जाए आ हमर जे प्रतिरूप अछि तकरा एतहि अपना सेवा मे लगा देल जाओ। हमरा सब 
कें यमलोकक नवनिर्माण करबाक अछि धर्मराज । 

एकदम मॉडर्न क्न्सट्रक्सन महाराज औदुम्बर, जाहि लेल मर्त्यलोक सँ नवका मसीन सब आनए पड़त, 
विशेष वस्तु सब आनऽ पड़त, रोबोट मजदूर पठबए पड़त। एतए हमर प्रतिरूप सबटा कार्यसंचालन 
देखत आ मर्त्यलोक सँ सामान सप्लाइक व्यवस्था हम दूनू देखबैक । 

एवमस्तु । 

एकटा आर सुझावक धृष्टता करैत छी देव, यदि अनुमति हो तऽ कही। 

जरूर कहू। 

नव संविधान बनेबा सँ पहिने चित्रगुप्त महराज कम्प्यूटर सीखि लेथि तऽ उत्तम होइत। कम्प्युटर हम 
पठा देब, हमर प्रतिरूप हुनका एतहि सब किछु सिखा देतनि। आधुनिक युग मे बिना कम्प्यूटर के 
लेखाकृतिक कल्पनो नहि कएह जा सकैत छैक देव। 

हमरा सबहिक अभिलाषा अछि जे नवका यमलोक अत्याधुनिक तकनीकक प्रदर्शनी स्थल बनए। 
अभिलाषा जरूर पूर होएत । 

कतए सँ कतए हम सब पहुँचि गेलहुँ। धन्य कही मानव जातिक वैज्ञानिक विकास कें। 

चली हम सब देवलोक मे सब बातक रहस्योद्धाटन कऽ दिएनि। 

संगहि ईहो बुझा दिएनि जे एहि सब घटना मे मानव जातिक कोने द्वेषभाव नहि छलैक। ओ तऽ 
यमलोक मे सुधार करबा लेल ई व्यूह रचल गेल छल। 

रमेश आ छुरेश द्रूत देव को प्रणाम करेंत छथि, द्रून्‌ देवक प्रस्थान / रमेश आ एुरेश विजय मुद्रा मे, 
अति प्रसन्न भेल हाथ सँ / चिन्हक प्रदर्शन करत दर्शक दिस मंच पर आगू आबि जाइत छथि। 


(दर्शक दिस छुर) अपने सब बुझिए गेलियै जे हमरा दूनूक एहि विशेष अभियानक उद्येश्य छल नरक 
विजय। अभियान सफल भेल। आब नरक मे कोने मृतात्मा नहि रहताह आ ने एखन कियो ओतए 


जेताह। हम दूनू गोटे धरती पर घुरि रहल छी। ई विज्ञानक चमत्कारे छल जाहि सँ हम सब 
यमलोक मे सुधार करबा सकलहूँ। 


सुरेश 


वैज्ञानिक 


रमेश 
सुरेश 
रमेश 
सुरेश 


रमेश 


सुरेश 


रमेश 


सुरेश 


रमेश 


वैज्ञानिक 
सुरेश 


36 


वैज्ञानिक अनुपम अमितक सहयोग सँ हम दूनू साइबोर्ग प्रतिरूप बनौनाइ आ रोबोट एसेम्ब्ली सीखल । 
हुनके प्रयासे अदृश्य होइबला कपड़ा लेल। यमराज आ चित्रगुप्त कें जे उपहार देलिएनि से रोबोट 
अप्सरा छल। बाँकी बात तऽ अपने सब सुनिये लेलियै। 


(तखनहि बैज्ञानिक अनुपम आबितक प्रवेश) 


(दर्शक दिस देखि) चमत्कार देखू जे आब हम अपन विशेष यान सँ दूनू शिष्य रमेश आ सुरेश कें 
अभियानक सफलता पर बधाइ देबा लेल सशरीर यमलोक पहुँचि गेलहुँ। (रमेश, छुरेश हुनका पएर 
छुनि प्रणाम करेत छनि औओ दुन्‌ को छाती सँ लगा पीठ थपथपबेत छथि) हमरा आशा नहि छल जे 
अहाँ दूनू गोटे एतेक नीक तरहें अभियान कें सफल बनाएब । 

सब अपनेक सहयोग सँ सम्भव भेलैक सर । 

अभियानक सफलताक पूरा श्रेय अहीं के अछि सर। 

अपने हमरा सब कें बीस सालक पापक प्रायश्चित्तक गप कहने रहियैक से स्मरण होएत सर । 

आब ओ अभिनव योजना बताइये दी। 


देवलोक सँ काटि छाँटि कए यमलोक कें बहुत रास नवका जमीन भेटलैक अछि। सबटा पुरना 
यातनाकुण्ड सब नष्ट कऽ कए रोबोट मजदूर द्वारा पूरा यमलोकक नवनिर्माण हेतैक । 


बुझले अछि प्राकृतिक सौन्दर्यक हिसाबें यमलोक आ स्वर्गलोक समाने छैक। यमलोकक कलंक छैक 
इएह नरक कुण्ड सब। एकरा नष्ट कऽ कए मानव द्वारा डिजाइन कएल तरीका सँ पुनर्निर्माण केला 
पर यमलोक स्वर्गलोक सँ बेसी सुन्दर भऽ जेतैक। 


एहि निर्माण लेल मर्त्यलोक सँ मसीन आ सामान सप्लाइ कएल जेतैक। ओकरे निर्यात कम्पनी हम 
सब खोलबैक । 


संगहि यमलोक आब अपना ब्रह्मा्डक नवका टूरिस्ट स्थल बनतैक, ताहि लेल हम सब एकटा ट्रैवेल 
कम्पनी सेहो खोलबैक। ई दूनू कम्पनी पृथ्वी पर चलैत एखनुक कम्पनी सँ अलग हेतैक। आब एहि 
मे कोनो बेइमानीक काज नहि हेतैक ने कोनो राजनेता कें हिस्सा देल जेतनि। हम सब आब कोनो 
नवका पापक भागी नहि बनब। हमरा दूनूक पुनर्जन्म भेल अछि। 

बेस पैघ व्यवसाय छैक, बहुत लोक के नोकरी भेटतैक। एहि मे प्राथमिकता भेटतनि ओहि व्यक्ति कें 


जिनकर परिवार कें हमरा दूनूक हाथें कोनो तरहक क्षति भेल छलनि। इएह होएत हमरा सबहिक 
प्रायश्चित्त । 


नीक विचार। सरकारो एहि सँ बेसी नहिए करितैक | 
आर एकटा नव बात सर। पाप पुण्यक नव व्याख्या हेतु एकटा संविधान सभा बनाओल गेलैक अछि 
जाहि मे चित्रगुप्त सचिव रहताह आ स्वर्गलोक मे बैसल एतुका भूतपूर्व विधिवेत्ता आ वैज्ञानिक सबके 


सेवा सेहो लेल जाएत। नवका विधान बनबाक अवधि मे यमलोक मे ताला लगा देल गेलैक अछि। 
कोनो समय सीमा नहि। 


रमेश 


वैज्ञानिक 


वैज्ञानिक 


नारद 


विष्णु 


ब्रह्मा 


महेश 

देवता लोकनिक आदेश सँ पृथ्वी पर सेहो वर्तमान शास्त्र पुराणक चर्चा बन्द करबा देल जाएत। 
नवका विधान बनलाक बाद मर्त्यलोक मे पंडितगण सबटा शास्त्र पुराण फेर सँ लिखताह। एहि मध्य 
एखनुक पोथा सब कें कोन-कान दोग-दाग सँ ताकि कए जमा करथु आ जरबैक व्यवस्था करैत 
जाथु। 

ई तऽ सबसँ नीक काज होएत। 


(तखने नारदजीक संग ब्रह्मा, विष्णु, महेश यमराज, चित्रगुप्त आ दून यमद्वतक प्रवेश / छुरेश्‌ रमेश 
देव लोकानि के प्रणाम करेत छथि।) 


देखियौ, हम एखनहि देवलोक जेबा लेल तैयार छलहुँ आ एतए देवलोके पहुँचि गेल | 


(वैज्ञानिक के सम्बोधित करेंठ) वैज्ञानिक अनुपम, जरूर अहाँ ब्रह्माण्ड मे कतहु जा सकैत छी। 
हमरा आब पूर्ण विश्वास अछि। मर्त्यलोकक वैज्ञानिक चमत्कारक कतबो प्रशंसा कएल जाए, कम 
होएत। हम जरूर पहिल बेर अपनेक कक्ष मे किछु जासूसी करए गेल छलहुँ मुदा धन्य अछि अहाँक 
तन्त्र जे हमर सब चेष्टाक काट ताकि लेलक। (रमेश छुरेश दिश छुर; पीठ थपथपर्बेत) अहाँ दूनू 
बहुत साहसिक काज केलहुँ। अगिला चरण लेल हमर आशीर्वाद । 


w 


(विज्ञानिक सँ हाथ मिलबैत) हम पहिल बेर एहन गुणी सँ भेंट क$ रहल छी। समस्त देवलोक अपने 
सबहिक कार्य पर गौरवान्वित अछि। 


आइ हम अपन अप्रतिम कृति मानव पर गौरवान्वित छी। हमर कामना जे स्वर्ग नरकक भ्रमजाल सँ 
मुक्त मानव एहिना वैज्ञानिक विकास करेत रहए आ समस्त ब्रह्माण्ड पर राज करए। 

मर्त्यलोकक विज्ञान विकसित होइत रहए आ हमहूँ सब ओहि सँ लाभान्वित होइत रही सएह हमरा 
सबहक कामना । जय विज्ञान। 


महेश जोर सँ डमरू बजबैत छथि। सब देवगण बैज्ञानिक सँ हाथ मिलबैत छथि। बैज्ञानिक बीच मे, 
हनक द्रन्‌ कात सुरेश आ रमेश, बामा कात नारद, यमराज आ चित्रगुप्त दाहिना कात ब्रह्मा विष्णु 
महेश ठाढ़ होइत छथि। आगू ये द्रूत यमद्वुत नचैत छथि आ गबैत छथि- 

यमलोकक काज सँ छुट्टी भेटल 

दिन राति दौड़ए नहि पड़त 

मर्त्य लोक आब बिसर रहल छी, बिसरि रहल छी। 


प्रकाश धीरे धीरे कम होइत अछि, पटाक्षेप 


